

دالبرت اینشتاین نسبی تیوری

Relativity theory of Albert Einstein


لَمْ تَسْأَلْهُ نَارٌ نُورًا عَلَى نُورٍ يَهْدِي اللَّهُ لِنُورِهِ

$$E = m \times c^2$$



داتوم بم چاودنه

داتوم موډل



$$E = mc^2$$


Energy on the nucleus of an Atom

داتوم انرژي دکتلي


سره معادل ده

ليکوال:

✱ داتومي او طبي فيزيک متخصص پوهنوال ډاکتر نظر محمد سلطاني خدران



دالبرت اینشتاین نسبی تیو



بِسْمِ اللَّهِ الرَّحْمَنِ الرَّحِيمِ

د کتاب پیژندنه

د کتاب نوم:

دالبرت اینشتاین نسبی تیوري

لیکوال:

* پوهنوال ډاکتر نظر محمد سلطانی خدران

لومړی ځل

چاپ واره:

خپل چاپ

خپرندوی:

جرمني، د اپریل میاشت ۲۰۰۷ ز کال (۱۳۸۶ ل کال)



چاپ ځای او نېټه:

چاپ شمېر:

کمپوز او ډیزاین: ډاکتر غازي محمد سلطانی خدران



د چاپ رښتني (حقونه) له لیکوالانو سره خوندي دي

All rights are reserved by the authors



لړلیک

مخ	سرلیک	شمېره
4	سریزه:	
6	لومړۍ برخه	۱
6	خاصه نسبي تیوري	
6	د نسبي تیوري پېښ لیک	۲
8	وخت ، ځای او سرعت نسبي کمیتونه دي	۳
9	د نور سرعت د طبیعت یوه ثابته او مطلق قیمت لري	۴
12	متحرک ساعتونه نسبت و ساکن ساعتونه وروځي (نسبي وخت)	۵
16	د غبرگولي متناقصوالی	۶
18	واپتونونه هم نسبي شکل لري او متحرک جسم لنډیږي	۷
21	د انرژي او کتلې معادل فرمول	۸
22	نسبي کتله	۹
24	دویمه برخه	۱۰
24	عمومي نسبي تیوري	
29	په نړیواله کچه د نسبي تیوري پوځی استعمال	۱۱
30	د اتوم بم تکنالوژي	۱۲
32	د هایډروجن بم تکنالوژي	۱۳
39	په ورځنی ژوند کې د نسبي تیوري ګټور استعمال	۱۴
40	په ټولنیز علومو باندې د البرت اینشتاین د نسبي تیوري اغیزې	۱۵
15	البرت اینشتاین او مذهب	۱۶
16	قران شریف او طبیعي علوم	۱۷
	اخرنۍ خبرې	۱۸
17	اخځونه	۱۹
19	د ځانګیز اصطلاحاتو ویبپاڼه	۲۰



دالبرت اینشتاین نسبی تیو

۱- سریزه:



په ۱۹۰۵ ز کال کې دنسبي تیوري بنسټ یو نامتو ۲۵ کلن جرمنی- تیوري فزیک پوه البرتاینشتا ین کینښود. په دی وخت کې نوموړي ساینټسټ د سویز هیواد د برن په ښار کې د پاتینت په دفتر کې دیوه دولتي مامور په صفت کار کولو او دنورو خپرنپوهانو په برخلاف یې کومه اکادمي دنده نه درلوده. سړکال د نوموړې تیوري سل کلن تلین په ټوله نړۍ کې لمانځل کیږي.

کله چې په نوموړي کال کې د نسبي تیوري بنسټ دالبرت اینشتاین له خوا کینښودل شونو برسیره پردې دهغه پنځه نورو تلي علمي کارونه هم خپاره شوه. دنړۍ ټول طبیعي علوم پوهان اوپه تیره بیا فزیک پوهان ورته هک پک پاتې شول اوله دې کبله دغه کال د هیرانتیا کال (annum mirabile) په نامه سره یاد شو. تر شلو کالو پورې هم هیڅ چا دالبرت اینشتاین په تیوري باندې پوره باور نه درلود. داځکه چې د نوموړې تیوري بنسټ په خیالي تجربو ولاړ او په هغه وخت کې یې په عملي توګه ثبوت ډیرګران تما میده. خو دالبرت اینشتاین نسبي تیوري ددې سبب شوه چې د نړۍ ټولو طبیعي علوم پوهانو تر منځ دنوموړې تیوري په هکله د بحث کولو یو نوې پړاو را منځ ته کړي. په خپله البرت اینشتاین هم په لومړیو وختونو کې د نسبي تیوري څخه په کلکه دفاع نه شوه کولای ځکه دهغه نسبي تیوري یوازې د خیالي تجربو او ریاضي فرمولونو په اساس ولاړه وه. خو ډیر زړنا متور ریاضي پوهانو ثابته کړه چې دالبرت اینشتاین

نسبي تیوري ښه والی په دې کې دی چې که د وخت اوځای (فضا) ابعاد سره ویلې شي نو دځای وخت کمیت څلور بعه (ډیمنزیون Dimension) وړ څخه جوړیږي. نن ورځ د البرت اینشتاین نسبي تیوري څخه په عملي توګه د ژوندانه په ډیرو مهمو برخو کې کې ګټه اخیستل کیږي. لکه د مصنوعي ساتلايت سیستم په مرسته سره د ځمکې پر مخ دیوه ځای او یا شي پیدا کول، داتوم انرژي څخه د سولې په خاطر په طبابت، زراعت اود بریښنا په تولید کې ګټه اخیستل او همدارنګه په تلویزیون، دیګیتال کمره، بریښنايي اوتومات دروازې اوبر سیره پردې د نجوم او ستور وپېژندنې په علم کې خورا اهمیت لري.

په خوانښی سره چې دالبرت اینشتاین تیوري په پوځي برخه کې داتوم بم اود هایډروجن بم د جوړولو په خاطر هم په کار و اچول شوه.

په دې کې هیڅ شک نه شته چې البرت اینشتاین د شلمې پېړۍ یو وتلی او نابغه فزیک پوه تیر شوی دی چې بل هیڅ ساری نه لري خودده د نامتو والي لپاره نور لاملونه هم دیادولو وړ دي.



دالبرت اینشتاین نسبي تیو

* څرنگه چې اینشتاین په خټه یهودو نو د نړۍ ټولو سیاسي، فرهنګي او ساینس پوهانو او ادیبانو چې یهود وو دهغه لپاره زیات تبلیغ او کار وکړ چې د لړۍ اوس هم روانه ساتل شوې ده. په دې اړوند لاندینو نامتو کسانو دالبرت اینشتاین ساینسي پوهې، سیاسي او فرهنګي کړنلارې څخه په کلکه دفاع کوله: لکه د هستې فزیک پوه نیلز بور Niels Bohr، د هستې فزیک پوه او د لومړي اتوم بم جوړوونکی انریکو فرمی E. Fermi، د هستې فزیک پوه لیوسخیلار Leó Szilárd، ارواح پوه زیګموند فروید S. Freud، انگریز خنده ونکی چارلي چپلین Charli cahplin، اورو سی کمونست ګوند مشر لېنین Lenin او داسې نور.

* د نورو پوهانو په برخلاف یې دومره زیاته حوصله او د سپلین درلود چې د فزیک قوانین به یې په کالونو کالونو په تکراري ډول څیړل ترڅو چې د حل لاره به یې ورته پیدا کړه.

* په نړیواله کچه نامتو ساینس پوهانو لکه ماکس پلانک، اوتو هان، راترفورد، لورینڅ، ارنست ماخ، هایزنبرګ او نورو سره به یې په شپو شپو اوږده بحثونه کول او دهغوی پوهې او علمي کارونو څخه به یې ګټه ترلاسه کړه چې په نتیجه کې به البرت اینشتاین دهغه د زیات ذکاوت او استعداد په اساس تر ټولو بریالی راووت.



* په نړیواله کچه د نامتو ټولنپوهانو، ادیبانو، هنرمندانو، د ټولو مذهبي (اسلام، کاتولیک،

بودیست، اورتودوکس) او سیاسي شخصیتونو سره یې ډیرې نږدې اړیکې ساتلې وې.

* په ټولنیز ژوند کې هم تل دا ولس سره په تماس کې وه او د خلکو هر اړخیز سیاسي او علمي سوالونو او معنوي مرستو ته چمتو ولاړه. د بیلګې په ډول داسې نقل کیږي چې یو ځوان زده کوونکی د اینشتاین څخه وپوښتل چې د خاصې نسبي تیوري په هکله دهغه د پوهې او سويې سره سم رڼا واچوي. اینشتاین په ځواب کې ورته وویل:

که چیرته یو ځوان هلک دیوه ساعت لپاره خپل لاس د یوې بڼایسته انجلۍ په اندامونو باندې کیږدي نو په هغه باندې دغه شه وخت دومره زرتیر یږي لکه چې دیوه ساعت په ځای یوه دقیقه تیره شوی وي او برعکس که دغه ځوان هلک خپل لاس په یوه تاوډه تنور کې د یوې دقیقې لپاره ننه باسي نو داسې حس کوي لکه چې دیوې دقیقې په ځای یو ساعت تیر شوی وي. د ځوان هلک په مازغو کې دوخت یو داسې ډول حس کولو ته نسبي تیوري وایي.

د حیرانتیا خبره خودا ده چې البرت اینشتاین یو تیوري فزیک پوه وه او پخپله یې هیڅ کومه عملي تجربه سرته نه ده رسولې. خو دهغه فکري تجربې او ژور سوچ او نه سترې کیدونکې هلې ځلې ددې سبب شوې چې وروسته له ډیرو کالونو د نوموړي تیوري ګانې د نورو پوهانو له



دالبرت اینشتاین نسبي تیو

خواد تجربې له لارې عملي شوي او دهغې سره سم هغه هم نامتو شو. یو فیلسوف وایي چې نابغه هغه څوک کیدای شي چې زیات صبر، زیات فکر، او یوه مسئله ډیر ځله تکرار کړي او ډیر وخت د یوې ستونزې د حل لپاره ونیسي. همدغه کړنلاره اینشتاین غوره کړې وه.

لومړۍ برخه خاصه نسبي تیوري

دالبرت اینشتاین نسبي تیوري پېښلیک :

په غربي نړۍ کې د اتلسمې پېړۍ د پیل څخه را په دې خوا د پخوا په پرتله د طبیعي علومو په هره څانګه کې یوه ناڅاپه ډیر ګړندی پرمختګ او نوښت منځ ته راغی چې په نتیجه کې د اولسمې پېړۍ دانګریز نامتو فزیک پوه سرایساک نیوټن (Isaac Newton) هغه درې سوه کاله پخوا منل شوی او د اعتبار وړ جاذبې قانون چې د کیهان ټولو اجسامو ترمنځ اغیزه کوی تر سوال لاندې راوست. د بیلګې په ډول د فزیک په برخه کې ګڼ کشفیات لکه په ۱۸۹۵ ع کال کې د اکس وړانګې (x-ray) درونتګن له خوا او په ۱۸۹۸ ع کال کې رادیواکتیویتي (Radioactivity) د ماري کیوري له خوا ترسره شوه. د نوموړو او نورو څېړنو نتیجو لپاره قناعت لرونکې تیوري موجوده نه وه.



د نسبي تیوري پېښه لومړی د ځوان او تنګي شپاړس کلن زده کوونکي هلک البرت اینشتاین په فکر کې لکه د یوې خیالي قصې په څیر پیدا شوه. نوموړي فزیک پوه د ځان سره یو لړ سوالونه مطرح کړل چې په لاندې ډول پیل کېږي:

لومړی: د کلاسیک میخانیک په قانون کې به څه بدلون پېښ شي او که نه که چیرته زه د نور (Light) یعنې رڼا په څپه سپور شم او اسمان خوا ته و خوځېرم؟

دویم: داسې کیدای شي چې زه د خپل ځان عکس څخه وړاندې شم؟

درېم: کله چې زه د نور په سرعت سره حرکت وکړم نو باید چې د نورالکترو مقناطیسي څپې زما لپاره په ساکن حالت کې وښکاري. په دې حالت کې باید چې سړی نور هیڅ حس نه کړای شي.

خو دغه پېښه د نامتو فزیک پوه ماکسول (Maxwell) د معادلو سره چې د نورالکترو مقناطیسي څپو په هکله یې په نولسمه پېړۍ کې خپره کړې، سمون نه خوري ځکه نوموړې تیوري داسې وایي چې د نور څپې باید تل په حرکت کې وي او دریدلای نه شي. او که د نور په څپو سپور شم او منډه وکړم نو باید چې د نور څپې څخه وړاندې شم؟ نو بیا به زه خپل ځان تر شا په یوه هنداره کې و





دالبرت اینشتاین نسبي تیو

لیدلای شم؟ او هغه شیان چې زما مخ ته راځي څه ډول به ښکاري ؟ البرت اینشتاین دداسې اونورو ورته سوالونو په اړوند هغه وخت په فزیک کې پیژندل شوو قوانینو بنسټیزو ستونزو سره مخامخ شو. داځکه چې د اولسمې پېړۍ دایساک نیوټن انگریزي ساینس پوه دمیخانیک قانون داسې را ښيي چې که څوک دیوې وړاندې تلونکې څپې په خټ لکه داوبو څپې، د صوت څپې پسې پوره گړندی وځغلي نویو وخت ورپسې رسیږي. البرت اینشتاین ته دا پوښتنه پیداشوه چې د نیوټن د میخانیک قانون د نور یارنا سرعت لپاره هم اعتبار لري او که نه ؟ دا په دې مانا چې د نیوټن اود شپاړسمې پېړۍ ایتالوي ساینستست گالیلای (Galileo Galilei) دمیخانیک قانون سره سم : فزیکي قوانین او پېښې په یوه مقایسوي او په ثابت سرعت سره متحرک سیستم کې یوشان ترسره کیږي. د بیلگې په ډول که چیرته سړی یوه ډبره په لاس کې ونیسي او بیایې پریرې نو دځمکې خواته عموداً لویږي. که او س همدغه تجربه په کور کې او یایې د یوه گاډي په منځ کې چې دوه سوه کیلومتره په ساعت کې سرعت ولري ترسره کړوهمغسې نتیجه ترلاسه کوو. یعنې ډبره عموداً ښکته لویږي. څرنگه چې دځمکې ساکن سیستم او دگاډي متحرک مقایسوي سیستم کې د فزیک قوانین یوشان ترسره کیږي او بدلون پکې نه راځي نو ورته د انرسیال سیستم (Inertial system) نوم ورکړ شو. په نوموړي مقایسوي سیستم کې د عطالت قوه نه وي. دا په دې مانا چې که په یوه جسم باندې د باندې څخه کومه قوه وارده نه شي نو دغه جسم خپل ساکن حالت ساتي او که د حرکت په حال کې وه نوهمغه متحرک حالت ساتي او په یوه ثابت سرعت سره سم سیخ وړاندې ځي ؟ څرنگه چې د نور څپې د الکترو دینا میک معادلو سره سم د نور په سرعت سره حرکت کوي نو څرنگه په عملي توگه امکان لري چې څوک ورپسې ورسیږي؟

تر ډیرو کالونو پورې البرت اینشتاین د طبیعت دننه دداسو اونورو نه پخلا کیدونکو قانونو په هکله ډیر اندیښمن وه ترڅو چې لس کاله وروسته یعنې د شپږو ویشتم کالو په عمر یې په خپل سر یوه ځانگړې او انقلابي پریکړه وکړه په دې مانا چې د وخت اوفضا په هکله هغه تعریف چې پخوانو نورونامتو فزیک پوهانو لکه ایساک نیوټن له خوا شوې وه د خپل فکر څخه وباسي او په خپل زړه یو جوړشوی نوې تعریف ورته وټاکي.

په ۱۹۰۵ع کال کې البرت اینشتاین په دې بریالی شو چې د فزیک په برخه کې پنځه بې ساري علمي کارونه خپاره کړي او له دی کبله دغه کال د معجزې کال په نامه سره یاد شو. دغه علمي کارونه عبارت دي له: ۱- عمومي او خاصه نسبي تیوري، ۲- کوانت میخانیک ۳- د انرژي او کتلې اړیکې فرمول:



دالبرت اینشتاین نسبي تیوري دوه بر خې لري. لومړې ټاکلې یا خاص نسبي تیوري اودوهم عمومي نسبي تیوري. دنوموړو تیوري گانو دپوره پوهیدلو په خاطر په لاندني بیلگي نوره رڼا هم واچوي.

دالبرت اینشتاین خاصه نسبي تیوري په لاندنیو فرضیو او مخ وینو باندې پیل شوه.


* ۱- ټوله نړۍ او کیهان د اول سر نه دلوی خدای (ج) په امر سره په یوه مطلق وخت او مطلقه فضا (Space) کې پیدا شوي دي. دا په دې مانا چې مطلق وخت او مطلق فضا د خدای یوه برخه جوړوي او دهغه د قدرت یوه وتلې نشا نه ده. داځکه چې مطلق هغه څه دې چې په وخت او ځای پورې اړه نه لري او تل په هر ځای کې ثابت اونه بدلیدونکی قیمت لري. د بیلگې په ډول مطلق وخت په هر ځای لکه ځمکه، ستوري، یونیورزم (Universum) یعنې کیهان کې یو شان دی او دلوی خدای او بشر ترمنځ د تړون یو غړی تشکیل کوي. په داسې حال کې چې موږ په یوه نړۍ کې ژوند کوو چې دلته هرڅه او په تیره بیا فزیکي کمیتونه لکه وخت، فضا، کتله، سرعت، انرژي اود یوه شي ابعاد ټول مطلق نه بلکه نسبي شکل لري.

* ۲- دنور سرعت د طبیعت یوه عمومي ثابته ده چې په یوه تشه فضا کې درې سوه زره کیلو متره په یوه ثانیه کې قیمت لري. په نړۍ یا کیهان کې هیڅ یو جسم نه شي کولای چې دومره زیات سرعت ځانته تر لاسه کړي چې سرعت یې دنور سرعت ته ورسیږي.


* ۳- د نیوټن میخانیک قانون او تر نن ورځې پورې ټول تعریف شوي فزیکي کمیتونه لکه وخت، فضا، کتله، سرعت، انرژي یوازې هغه وخت اعتبار لري چې د یو مقایسوي سیستم سرعت دنور سرعت په پرتله لږ په سلوکې وانه وي. دنوموړې موخې د سپینولو لپاره یې لاندنۍ خیالي تجربې ترڅیړنې لاندې ونيولې:

وخت، ځای او سرعت نسبي کمیتونه دي:

دنسبي تیوري له مخې وخت، ځای یا فضا، منظم سرعت او د سکون حالت لکه په کلاسیک فزیک کې تعریف شوي دي مطلق کمیتونه نه دي بلکه نسبي شکل لري اود کتونکي د تم ځای تابع دي. دا په دې مانا چې د سکون حالت اود سم سیخ منظم حرکتونو ترمنځ د فزیکي قانونو له مخې توپیر نه شي کیدای. هوښیار چې که گاهې بریک ونیسي نو بیا زموږ تنه (بدن) مخ ته ځي او یو ټکر حس کوو. خو دغه حالت منظم حرکت نه دی. د بیلگې په ډول هغه څوک چې د گاډي په منځ کې ناست وي او په منظم سم سیخ سرعت سره حرکت کوي او دباندې چاپریال نه شي لیدلای نو داسې قضاوت نه شي کولای چې گڼه گاډی ولاړدی او که په منظم سرعت سره مخ ته ځي. په دې هکله لاندنۍ فکري تجربه ترسره کوو. یو سړی په چوکۍ باندې کرار ناست دی نو زموږ لپاره هغه د



دالبرت اینشتاین نسبي تيو




سکون په حالت کې دی. هوډا صحیح ده چې د چوکۍ په نسبت هغه د سکون په حالت کې د یو خوپه اسمان کې د ستورو او نورو جسمونو په نسبت څو سوه کیلو متره په ساعت کې ګړندی حرکت کوي دا ځکه چې دغه سړی د ځمکې ګرزیدونکي حرکت سره یوځای څرخیږي او بیا د ځمکې سره یوځای د لمر په شاوخوا راګرځي. او په اخیر کې د لمر سره یوځای د ستورو څخه جوړه شوی لار د پلازمینې په شاوخوا راګرځي. ددې ځای څخه که موږ وګورو نو دغه سړی په کیهان کې دوولس زره کیلو متره په یوه دقیقه کې څرخیږي. نو له دې کبله په ورځني ژوند کې حرکت او د سکون حالت نسبي شکل لري.


د نور سرعت د طبیعت یوه عمومي ثابته او مطلق قیمت لري:

البرت اینشتاین مخ وینه وکړه چې د نور سرعت څخه زیات سرعت په کیهان او ټوله نړۍ کې نه شته او نه د کوم شي سرعت د نور سرعت ته ورسیږي. بر سیره پر دې د نور سرعت یوازنی فزیکي کمیت دی چې په هریو مقایسوي سیستم کې که په ځمکه او یا د کیهان په یوه بل ځای کې وټاکل شي همدغه درې سوه زره کیلو متره په یوه ثانیه کې او یا په بل عبارت یو ملیارد کیلو متره په ساعت کې مطلق ثابت قیمت لري. څرنگه چې د نور سرعت نه ګړندی کیدای شي او نه ورو کیدای شي بلکه تل خپل ثابت قیمت ساتي نو له دې کبله په کیهان کې د طبیعت یوه عمومي ثابته تشکیلوي. ددې موخې د سپینوي لپاره لاندنۍ تجربه ترسره کوو.

یو سړی د سکون حالت څخه یوه ډبره په سرعت د دیرش کیلو متره په ساعت کې تر مخه شړي. بیا دغه سړی په یوه موټر کې سپرېږي او په یوه سرعت د پنځوس کیلو متره په ساعت کې حرکت کوي. او بیا همدغه ډبره په سرعت د دیرش کیلو متره په ثانیه کې د موټر څخه د مخ خواته شړي. د نیوټن د میخانیک قانون سره سم د ډبرې سرعت او د موټر سرعت دواړه سره جمع کیږي او له دې کبله ډبره اتیا کیلو متره په ساعت کې د سرک په مخ لګیږي. د نیوټن دغه قانون په ورځني ژوند کې د تجربو په اساس هم په ثبوت رسیدلې دی او صحیح نتیجه ورکوي. البرت اینشتاین مخ وینه وکړه چې نوموړې تجربه که د ډبرې پر ځای د نور په سرعت باندې ترسره شي نو د نور او موټر سرعت نه سره جمع کیږي یعنې د نور سرعت لپاره د نیوټن قانون اعتبار نه لري. وروستی تجربو وښودله چې که یو سړی د سکون حالت څخه د لاس بیجلی په مرسته سره رڼا مخ خواته واچوي چې سرعت یې درې سوه زره کیلو متره په یوه ثانیه کې دې او بیا دغه سړی موټر ته وځي چې سرعت یې د پخوا په شان پنځوس کیلو متره په یوه ساعت کې دی او بیا یې د لاس بیجلی په مرسته سره رڼا مخ ته واچوله نو د نور سرعت د مخکنۍ تجربې په برخلاف د موټر سرعت سره نه جمع کیږي بلکه د نور سرعت که په موټر کې وي چې یو متحرک مقایسوي سیستم جوړوي او که د




دالبرت اینشتاین نسبي تیو






ځمکې پرمخ وي چې یو ساکن مقایسوي سیستم جوړوي همغه دری سوه زره کیلومتره په ثانیه $(300\,000\text{ km/s})$ کی خپل ثابت قیمت ساتي او نه زیاتېږي او نه کمیږي.

۱- شکل کی یو کارپوه دځمکې پرمخ ولاړدې او دده یو ملگری په یوه متحرک سیستم لکه اورگاډي کې دنور منبع ته مخامخ حرکت کوي. تجربوونښودله چې دواړه کارپوهان دنور سرعت کچه په یوشان یعنی دری سوه زره کیلو متره په یوه ثانیه کې اندازه کوي که څه هم د کیناړخ کارپوه په لوړ سرعت سره خوځېږي.



۱- شکل: دځمکې پرمخ ولاړ کارپوه او دهغه بل متحرک ملگری دنور سرعت کچه یوشان اندازه کوي



که څه هم په ۱۸۸۷ع کال دالبرت اینشتاین دغه تیوري چې دنور سرعت که د هریوه مقایسوي سیستم څخه چې دنور په پرتله په حرکت کې وي اندازه شي ثابت قیمت لري دامریکايي فزیک پوهانو مایکلزن او مورلې (Michelson-Morley) له خوا په تجربو سره ثبوت شوی وه خو هغوي په خپلو تجربو باور نه درلود او له دې کبله دغه موضوع تر ۱۹۰۵ع کال پورې ګنگه پاتې شوې وه. دنوموړو پوهانو تجربه په ۱- شکل کې شودل شوې ده او دانترفرومېتر (Interferometer) په نامه سره یادېږي.



(۲- شکل)

۲- شکل : که چیرته په عمودي او افقي سمت کې دنور سرعت دایتر (Ether) مادې په پرتله یوشان نه وي نودغه توپیر په یوه تېلېسکوپ کې لیدل کیږي.

انترفرومیتر یوه اله ده چې دهغې په واسطه د نور خپو سرعت ډیر دقیق اندازه کیدای شي. په ۱- شکل کې د نوریوې منبع دیلگي په ډول لکه د بریښنا خراغ څخه د رڼا وړانگې خپریږي او په یوه داسې هینداره باندې لگیږي چې لومړۍ نیمه برخه یې پورته خوا ته انعکاس کیږي او دوهمه نیمه برخه یې مخامخ شی خواته تیریږي. کله چې دنور دغه لومړۍ نیمایي برخه او دوهمه نیمایي برخه په دوه نورو هیندارو، چې دیوه او بل سره په نوي درجه زاویه سره ایښودل شوې دي، ولگیږي نو د انعکاس څخه وروسته دواړه وړانگې سره جمع کیږي. که چیرته درڼا دواړو خپو سرعت سره یوشان نه وي نو د خپو امپلیتود (Amplitude) یا لمنې یې سره زورورې کیږي او یا کمزورې کیږي. یو کتونکی د یو تېلېسکوپ په مرسته سره د دغو وړانگو د سرعت توپیر لیدلای شي چې دځلاند و او تورولیکوپه شکل سره ښکاري. فزیک پوهانو پخوا داسې اټکل کولو چې دنور خپې د خپریدو لپاره هم لکه داوبو خپې او یا دصوت خپې په خپریو ماده په کارده چې په ټول کیهان او دځمکې په چاپریال کې پرتله ده. دغه شفافه ماده دایتر (Ether) په نامه سره یاده شوه. څرنگه چې دنور وړانگې دایتر مادې سره یوځای دځمکې په مدار حرکت کوي نو له دې کبله دنور سرعت دځمکې دمدار سمت تابع دی. ځمکه دیرش کیلومتره په یوه ثانیه کې دلمر په شاوخوا څرخي نو کله چې دنور سرعت یوځل دمدار په یوه سمت او بیا په مقابل سمت اندازه کړو نو باید چې دیرش کیلومتره په یوه ثانیه کې توپیر اندازه شي. په دې هکله فزیک پوهانو داسې فکر کولو چې ځکه دنور دواړه برخې وړانگې دایتر مادې په اړوند په دوه مختلفو سمتونو حرکت کوي نو باید دهغوی سرعت سره یوشان نه وي او له دې کبله به په





تلیسکوب کې ددغه وخت توپیر نتیجه ولیدل شي. تجربو وښودله چې دنور سرعت د ځمکې د حرکت تابع نه دی. ددې څخه داسې نتیجه اخیستل کیږي چې دیوې خوا دنور سرعت ثابت دی او دبلې خوا دایتر ماده د ځمکې په چاپریال او کیهان کې هیڅ نه شته. اینشتاین لومړی سړی وو چې دتولوپوهانو په برخلاف یې یوه غوڅه پریکړه وکړه چې ګڼه دایتر شفافه ماده هیڅ موجوده نه ده او دنور سرعت په هر مقایسوي سیستم کې دطبیعت یو ثابت کمیت تشکیلوي.

متحرک ساعتونه د ساکنو ساعتونو په پرتله وروځي (نسبي وخت) :

البرت اینشتاین مخ وینه وکړه چې وخت یو مطلق فزیکي کمیت نه دی بلکه دیوه متحرک مقایسوي سیستم د سرعت سره سم تغیر کوي او له دې کبله نسبي وخت ورته ویل کیږي. دا په دې مانا چې د وخت واحد لکه ثانیه د یوه مقایسوي سیستم د سرعت په زیاتیدو سره سم اوږدیږي او یا په بل عبارت څکول کیږي. هر څومره چې څوک په زیات سرعت سره حرکت کوي په هماغه کچه دده دلاس ساعت وروځي. او یا په بل عبارت:

متحرک ساعتونه نسبت و ساکن ساعتونو ته وروځي



فرض به کړو چې یو څیړونکی په یوه اورگاډي کې ناست دی چې سرعت یې دوه سوه پنځوس کیلومتره په یوه ساعت کې دی او د اورگاډي دننه د نور په شا پسې حرکت کوي کوم چې د نور په سرعت یعنې درې سوه زره کیلومتره په ثانیه کې دده څخه لیرې کیږي. دده یو ملګری د اورگاډي په تم ځای کې پاتې دی او د ځمکې د سر نه دغه پېښه تعقیبوي. دیوه ساعت څخه وروسته به څیړونکی داسې ادعا وکړي چې د نور وړانګې خوپه دې ترڅ کې دوه سوه پنځوس کیلومتره نسبت دده ملګري ته چې څرګندیږي وړاندې تللې دي. دا په دې مانا چې دواړه څیړونکي دنور د موقعیت په هکله دیوه ساعت څخه وروسته یو شان نتیجه او نظر نه ترلاسه کوي. دنوموړې کړنلارې څخه داسې څرګندیږي چې کله او چیرته یوه پېښه صورت نیسي په دې پورې اړه لري چې د کوم یوه څیړونکي له خوا مطالعه کیږي.



(۳-شکل)


۳- شکل: خاصه نسبې تیوري: په لومړي شکل کې دنورلاره داورگاډي په متحرک مقایسوي سیستم کې رابښيي او په لاندې شکل کې همدغه پېښه یعنی دنورلاره یو سړی دځمکې ساکن مقایسوي سیستم څخه گوري.

البرت اینشتاین دنوموړې فکري تجربې دژور تحلیل په اخیر کې دا هم و ښودله چې ددواړو ملگرو څیړونکو ساعتونه هم یوشان وخت نه ښیي بلکه دیوه او بل څخه توپیر لري. هغه سفر کوونکی چې د اورگاډي په متحرک مقایسوي سیستم کې دې داسې دعوا کوي چې د اورگاډي د تم ځای ساعتونه ورو (سوکه) روان دي په داسې حال کې چې دده هغه ملگری کوم چې د تم ځای سکون مقایسوي سیستم کې ولاړ پاتې دی په ډاگه کوي چې ګڼه د اورگاډي دننه وخت ورو تیرېږي. هرڅومره چې د گاډي خوځیدونکي سیستم او دځمکې ساکن سیستم ترمنځ نسبې سرعت کچه لوړېږي په همدغه کچه دهغوی د ساعتونو ترمنځ د وخت توپیر هم زیاتېږي. په اخیر کې داسې نتیجې ته رسیږو چې وخت او فضا مطلق نه بلکه نسبې کمیتونه دي او په دې پورې اړه لري چې د ساکن مقایسوي سیستم او که د متحرک مقایسوي سیستم څخه او کوم یو لیدونکی یې گوري. دا په دې مانا چې که لیدونکی د خپل مقایسوي سیستم په سرعت کې بدلو



ن ر اولي نودهغه شي په سرعت کې هم بدلون راځي کوم چې ليدونکی د يوه بل مقاييسوي سيستم څخه ورته گوري.




سفرکوونکی د ساعت په مرسته سره دوخت هغه موده اندازه کوي کله چې د رڼا وړانگې دنورچينې څخه راو وځي او په هندارې ولگيږي او بيا بيرته دنور چينې ته انعکاس وکړي. د سفرکوونکي لپاره د رڼا وړانگولاره چې د هندارې اورڼا د چينې ترمنځ يې طی کوي يوعمودي شکل لري.



۴- شکل: دځمکې ساکن سيستم په (S) او اورگاډي متحرک سيستم (S') چې نسبي سرعت يې (V) دې رانښيي.

د اور گاډي دغه متحرک مقاييسوي سيستم په (S') او سرعت يې په (v) سره ښيو. که دنورچينې او د هندارې ترمنځ واټن په (d) او د نور سرعت په (c) سره وښيو نو هغه وخت ($\Delta t'$) چې نور يې دتگ او راتگ لپاره په عمودي ډول په کار لري مساوي دی له:


$$\Delta t' = 2 \frac{d}{c}$$



(۴- شکل)

۴- شکل: د اورگاډي په متحرک مقایسوي سیستم (S') کی دننه د نور طی شوی لاره



که همدغه پیښه او س دده هغه ملگری کوم چې د اورگاډي په تم خای کې د ځمکې پر مخ ولاړدی د خپل ساکن مقایسوي سیستم (S) څخه ورته وگوري نو ویني چې هنداره او دنور چینه د اورگاډي د حرکت په سمت خوځېږي او په دې ترڅ کې چې اورگاډی مخ په وړاندې حرکت کوي درناورانگه دهندارې خواته ځي او بیرته درنا چینې ته انعکاس کوي.



۵- شکل: د ځمکې پر مخ ساکن مقایسوي سیستم (S) څخه د یوه لیدونکي له نظره د اورگاډي په متحرک مقایسوي سیستم (S') کی د نور طی شوی لاره

څرنگه چې ددریم شکل څخه څرگندیږي چې دوړانگو طی شوې لاره سم سیخ عمودي نه بلکه یو دری کونجه مثلث جوړوي او له دې کبله نسبت دگاډي مقایسوي سیستم ته اوږده ده.

دالبرت اینشتاین نسبتي تيو





بلخواوړانگې داین په ټکي کې (N) د انعکاس یوه زاویه جوړوي. په همدې اساس د تم ځای ملگری داسې دعواکوي چې درنډ تگ او انعکاس موده نسبت دده ملگری ته په اورگاډي کې اوږده ده ځکه چې دنورطی شوې لاره اوږده ده اوله دې کبله دځمکې په مقایسوي سیستم کې د اورگاډي د متحرک سیستم په پرتله ډیر وخت تیر شوی دی. دغه وخت (Δt) مساوي ده له:

$$\Delta t = \frac{\Delta t'}{\sqrt{1 - v^2 / c^2}}$$

ددې ویل شوو څخه داسې نتیجه اخیستل کیږي چې په اورگاډي کې د سفر کونکي ساعت وخت (Δt) نسبت د اورگاډي د تم ځای ملگری وخت ($\Delta t'$) ته ورو یعنې سوکه ځي او یا په بل عبارت سره وخت (Δt) موده ځکول کیږي.

په نتیجه کې داسې ویلای شو چې که پخپله ځمکه د یو ساکن سیستم په توګه فرض کړو او یوه حرکت کوونکي سیستم لکه موټر، الوتکه، فضا یی کشتی او نورو لپاره کولای شو چې لومړي جدول له مخی دنسبي وخت کچه محاسبه کړو. د بیلګې په ډول که داتوم یوې ذرې نسبتي سرعت د نور سرعت په پرتله نهه نوي په سلو کې قیمت ولري نو د لومړي جدول له مخی د وخت ځکیدونکی ضریب قیمت اوه دی. دا په دی مانا چې داتوم ذرې په مقایسوي متحرک سیستم کې وخت نسبت د ځمکې په پرتله اوه ځله وروځي.

Umrechnungsfaktor für die Zeitdilatation bei verschiedenen Relativgeschwindigkeiten			
Objekt	v (km/s)	$\sqrt{1 - (v/c)^2}$	Zeitdehnungs-faktor
Auto	0,03	≈ 1	≈ 1
Flugzeug	0,5	0,999 999 999 998 6	1,000 000 000 001
Raumsonde	40	0,999 999 991	1,000000 01
10 % von c	30000	0,995	1,005
50 % von c	150000	0,866	1,155
90 % von c	270000	0,436	2,294
95 % von c	285000	0,312	3,205
99 % von c	297000	0,141	7,092
99,9 % von c	299700	0,045	22,222





دالبرت اینشتاین نسبي تیو

لومړی جدول: دیوه جسم نسبي سرعت او دوخت اوږدیدونکی (څکیدونکی) ضریب تر منځ اړیکې دیبلگي په ډول که چیرته دوخت څکوونکی فکتور یو عشریه دوه وي چې دنور سرعت نیمايي برخه ده نو داسې معنی لري چې په ځمکه کې یو عشریه دوه ثانې تیریري نوپه دې موده کې په نوموړي متحرک سیستم کې یوازې یوه ثانیه تیریري.

په ۱۹۷۰ ع کال کې د البرت اینشتاین دوخت څکیدل (Time deletion) تیوري یانې د نسبي وخت منځ وینه د لمړي ځل لپاره دیوه امریکایي فزیک پوه له خواپه ثبوت ور سیده کله چې هغه په دوه یو شان جوړشو اتوم ساعتونو باندې تجربه تر سره کړه. په داسې حال کې چې دغه فزیک پوه یو اتوم ساعت د واشنگتن په ښار کې پریښود او دبل اتوم ساعت سره یوځای په یوه الوتکه کې دځمکې په شاوخوا یو ځل را وگرزیده. کله چې هغه دواړه اتوم ساعتونه دیوه او بل سره مقایسه کړل نو هغه اتوم ساعت چې په الوتکه کې یې سفرکړی وه تقریبا د یوې ثانې یو ملیاردمه برخه وروسته پاتې وه. دنومړي تیوري په اساس څومره چې دالوتکې سرعت زیاتیري هغومره ددواړو ساعتونو تر منځ دوخت توپیر هم زیاتیري. او که فرض کړو چې یو شی دنور په سرعت سره حرکت کوي نو د الوتکې اتوم ساعت دومره سوکه ځي چې هلته وخت ځای په ځای ولاړدی داځکه چې دوخت څکید لو ضریب لایتناهي ته ځي او یا په دې مانا چې وخت هېڅ نه شته دی.


دغبرگولي متناقضوالی: (Twin Paradox)

دالبرت اینشتاین ددې تیوري په اساس به اوس یوه فکري شمیرنه تر سره کړو. که چیرته دوه غبرگولي وروڼه تر څیرنې لاندې ونیسو چې یو ورور یې ددیرشو کالونو په عمر فضا ته په هوايې کشتی کې چې سرعت یې دوه سوه او یا زره کیلو متره په یوه ثانیه کې دی حرکت وکړي او هلته په فضايي کشتی کې دځمکې په ښاوخوا د شلوکا لو مودې لپاره راوگرزي او د پنځوسو کالو په عمر بیرته ځمکې ته راستون شي. دده هغه بل غبرگولی ورور چې په ځمکه کې پاتې وه اوس به داویا کالو عمر ولري یانې د هغوې د بیلتون وخت نه راپدې خوا دده په پرتله به شل کاله زیات زوړ شوې وی. دا په دې مانا چې دفضايي کشتی پنځوس کاله دځمکې داویا کالو سره برابر دی. په لومړي جدول کې ښودل شوې ده چې دوخت څکوونکی نسبي ضریب یې دنوموړي سرعت لپاره دوه عشریه دری دی. (دیرش ضرب دوه عشریه دری مساوي ده له او یا سره).



دا په دی مانا چې د اور گاډي په مقایسوي سیستم کې نه یوازې ساعتونه وروځي بلکه ټولې کیمیاوي، فزیکي اود میتابالیزم بیولوژیکي عملې لکه دزړه حرکت ، تنفس اهتزاز او دهغې سره سم د زوړوالي عملیه دنورمال حالت په پرتله سوکه ځي.



د اینشتاین نوموړې تیوري په ۱۹۳۷ ع کال کې دیوې تجربې په اساس په ثبوت ور سیده. د بیلګې په ډول کله چې په نهه کیلو متره ارتفاع کې کیها نی وړانګې دځمکې په اتموسفیر باندې ولګیږي نو هلته یوه هستوي عملیه صورت نیسي چې په نتیجه کې د میون (Meon) په نا مه سره یوه زره منځ ته راځي. په ۴- شکل کې د میون ذرې ارتفاع په (h) او ځمکه په دایره سره ښودل شوی ده. د میون دغه ذره تقریبا نهه نوي عشاریه نهه په سلو کې (99,9 %) د نور په سرعت سره سم سیخ دځمکې وخوا ته حرکت کوي.



(۶-شکل)

۶-شکل : یو میون د اتموسفیر د نهو کیلو مترو په ارتفاع کې منځ ته راځي او تقریبا دنور په سرعت سره سم سیخ دځمکې وخوا ته حرکت کوي.

په لومړي جدول کې ښودل شوې ده چې دوخت څکونکي نسبي ضریب دنوموړي سرعت لپاره شل دی. په داسې حال کې چې پخپله د میون په متحرک مقایسوي سیستم کې یو فزیک پوه دنوموړې زری عمر یوازې یوه نیمه مایکرو ثانیه (1,5 micro second) او دنهو کیلو مترو ارتفاع په ځای یوازې نیم کیلومتره واټن اندازه کوي (نهه کیلومتر تقسیم په شلو = نیم کیلومتر) خودځمکې د ساکن سیستم پرمخ یو فزیک پوه د میون عمر دیرش ثانیې او طی شوی واټن د نیم کیلو متر په ځای نهه کیلومتره اندازه کوي. دا په دې مانا چې میون دغه نهه



دالبرت اینشتاین نسبي تیو

کیلومتره ارتفاع په یوه نیم ما میکروثانیه کې نه بلکه په دیرش میکرو ثانیه کې طی کوي . یوازنی دلیل چې نوموړې زره دځمکې تر مخ پوری را رسیدلای اود تجربو له مخې په ثبوت ر سیدلای شي داده چې د اینشتا ین د نسبي تیوري له مخې یې عمرشل ځله اوږددی (د نور سرعت × شل × یوه نیمه میکرو ثانیه = نهه کیلو متره).



غیر دهغې نه باید چې دغه میون د اټکل شوې احتمال شمیرنې له مخې د نیم کیلومتره وا ټن څخه وروسته د منځه تللای وای. او که فرض کړو چې که یو سړی دنور په سرعت سره په فضا کی حرکت وکړي نو د نوموړي جدول له مخې هغه د تل لپاره ژوندی پاتې کیږي ځکه د وخت د ځکیدلو ضریب لایتناهي قیمت ځانته اخلي. دا په دی مانا چې دنوموړي سړي لپاره وخت صفر یعنی هیڅ موجود نه دی او ساعت یې ولاړدی. همدارنگه نور نه زړیږي.

واټنونه هم نسبي شکل لري او متحرک جسم لنډیږي:


د اینشتا ین نسبي تیوري دا هم په ډاگه کوي چې که د یوه جسم نسبي سرعت دنور سرعت په پرتله لس په سلو کې ورواوړي نو د متحرک سړي لپاره د حرکت په سمت کې طی شوي واټنونه او د چاپریال شیان ټول لنډ ښکاري. او برعکس د هغه چا لپاره چی د یوه ساکن مقایسوي سیستم له موقعیت څخه متحرک شیانو ته گوري نو دهغه لپاره دیوه جسم ابعاد د حرکت په سمت کې سره غونډ او ننوتلي ښکاري. په دې اړوند به او س بیا یوه فکري تجربه تر سره کړو. که چیرته سړی وکولای شي چې یو موټر په ډیره چابکی یعنی نوي په سلو کې دنور سرعت په پرتله وچلوي نو ددی امکان شته دی چې پنځه متره اوږد موټر د یوه کوچني دری متره موټر په ځای کې پارک کړای شي بې له دې چې د شاوخوا موټرو سره ټکرو کړي. دا ځکه چې د موټر چلوونکي لپاره که چیرته دځمکې په مقایسوي ساکن سیستم کې د یوه شي اوږدوالی په (1) او په متحرک مقایسوي سیستم کې چې سرعت یې (v) دغه اوږدوالی په (1') سره وښیو نو د یوه جسم اوږدوالی د متحرک سیستم د دید څخه په لاندې کچه لنډیږي.

$$l = l' \sqrt{1 - v^2 / c^2}.$$

دا په دې مانا چې د متحرک مقایسوي سیستم د دید څخه واټنونه د نسبي سرعت په تابع سره د حرکت په سمت کی لنډیږي اود وخت واحد په همغه کچه سره اوږد یږي او یا په بل عبارت سره ځکول کیږي. دا په دی مانا چې که واټن لنډیږي نو ضرورده چې وخت په همغه کچه زرتیر نه شي ترڅو په یوه منظم مقایسوي سیستم کې سرعت ثابت پاتې شي. دا ځکه چې د اینشتا ین د مخ





وينې سره سم دنور سرعت ثابت او مساوي دی له طی شوی واټن تقسیم په وخت. د بیلگي په ډول که چیرته یو سپری دځمکې په ساکن مقایسوي سیستم کی یو خط کش په عمودي شکل په لاس کې ونیسي او اوږدوالی یی دیرش سانتي متره اندازه شوی وي دهغه فزیک پوه لپاره چې د میون زری سره یوځای تقریبا ۹۹٪ د نوریه سرعت د ځمکې خواته مخامخ حرکت کوي د لومړي جدول له مخې د دیرش سانتي مترو په ځای یوازې یونیم سانتي متره اوږدښکاري. (دیرش سانتي متره تقسیم په شلو = یونیم سانتي متره). بر سیره پردې ددغه خط کش اتومونه د کروي شکل په ځای بیضي ډوله شکل ځانته غوره کوي. څرنګه چې دځمکې ساکن او دمیون زری متحرک سیستمونه ابتدایي سیستمونه او دیوه او بل په پرتله ثابت سرعت لري نو دعطالت قوه پکې صفرده. دا په دې مانا چې دیوه او بل څخه برتري نه لري. همدا سبب دی چې دځمکې ساکن سیستم لیدونکې هم برعکس داسې دعوا کوي چې ګڼه دمیون په متحرک سیستم کې د شیانو طول دځمکې په پرتله لنډ ښکاري. په نتیجه کې داسې ویلای شو چې واټنونه او ابعاد دیوه لیدونکي د مقایسوي سیستم د نسبي سرعت په تابع سره سم تغیر کوي او مطلق قیمت نه لري بلکه نسبي دي.




(۷-شکل)

۷- شکل: یو جسم چې سرعت یې دنور په پرتله ډیر کوچنی وي د ځمکې په ساکن سیستم کې کوروي شکل لري.





دالبرت اینشتاین نسبي تيو





(۸- شکل)

۸- شکل: که چپرته د همدغه کوروي شکله جسم سرعت ۹۰٪ د نور سرعت قیمت ولري د یوه ساکن مقایسوي سیستم څخه وگورو نودکروي شکل په ځای بیضوي شکل ځانته غوره کوي.



(۱۰- شکل)

۱۰- شکل: که همدغه پورتنی کوڅه د متحرک مقایسوي سیستم څخه وگورو چې سرعت یې ۹۹٪ د نور سرعت په پرتله قیمت ولري نو په اوږدوالي او کوږوالي کې بدلون جوت څرگندیږي



د فضايي بيړۍ سرعت دنورزرمه برخه دی 0,001 % c	د فضايي بيړۍ سرعت دنور سرعت اتيا په سل دی 80 % c

(۱۱- شکل)


۱۱- شکل: په پاس شکل کې د فضايي بيړۍ اوږدوالې نورمال بڼه لري ځکه سرعت يې کم دی او د حرکت په پيل کې ليدل کيږي. په لاندې شکل د همدې فضايي بيړۍ اوږدوالی د نسبي تيوري سره سم لنډيږي دا ځکه چې سرعت يې دوه سوه زره کیلومتره په ثانيه کې پورته ځي

د انرژي او کتلې معادل فرمول ($E = m \times c^2$)


په ۱۹۰۵ع کال کې اينشتاین د يوه نامتو فرمول مخ وينه وکړه چې نن ورځ دغه نړيوال فرمول د اتوم بم ، هايډروجن بم ، هستوي بټۍ ، لمر ، ستورو او په کیهان کې د انرژي د منځ ته راتلو بنسټ جوړوي. ددې فرمول سرليک په لاندې ډول پيل شو

کله چې اينشتاین د خاصه نسبي تيوري په هکله درياضي يوه معادله حل کوله نو دخداى په امر سره يوه ناڅاپه يونوئ فرمول په محاسبه کې را پيدا شو چې هغه ورته په اول وخت کې د نصيب فرمول نوم کيښود او هيڅ اهميت يې هم ورنکړ. دغه فرمول په ډاگه کوي چې انرژي (E) د کتلې (m) سره معادل اړيکې لري ($E = m \times c^2$). دا په دې مانا چې که د يوه شي کتله د مربع د نور سرعت (c) سره ضرب کړو نو په دغه کتله کې خوندي شوی انرژي لاس ته راځي.

په داسې حال کې چې همدغه د نصيب فرمول نن ورځ د اينشتاین دنوم سره غبرگ تړلی دی. د نصيب فرمول ته عام خلک دنړۍ فرمول ، د جادوگرۍ فرمول ، د انرژي او کتلې د اړيکې فرمول او يا په بل عبارت سره هغه فرمول چې ټوله نړۍ يې ولږزوله هم وايي. نوموړی فرمول په ډاگه کوي چې کتله يو ډول کنگل شوی انرژي ده او انرژي او کتله د



دالبرت اینشتاین نسبي تيو



مادي دوه غبرگونی خواص دي. دا په دې مانا چې انرژي په کتله او سرچپه کتله په انرژي بدليدای شي.

د بيلگي په ډول غواړو چې دهغې انرژي کچه وټاکو چې د يو کيلوگرام اوبو يا يو کيلوگرام ډبرې او يا يو کيلوگرام خاورڅخه لاس ته راځي کله چې سل په سلو کې د پاس فرمول له مخې په انرژي واړول شي. ددی مقصد لپاره د اینشتاین دفرمول سره سم دنور سرعت يعنې درې سوه زره کيلو متره په يوه ثا نيه کې مربع کوواوبيا يې د يو کيلوگرام سره ضرب کوو او په نتيجه کې پنځه ويشت مليارده کيلووات ساعته انرژي لاس ته راځي.



$$1 \text{ kg} \cdot c^2 = 1 \text{ kg} \cdot (3 \cdot 10^8 \text{ m/s})^2 = 9 \cdot 10^{16} \text{ Ws} = 25 \cdot 10^9 \text{ kWh}$$

$$[1 \text{ kWh} = 3600 \text{ s} \cdot 1000 \text{ W} = 3,6 \cdot 10^6 \text{ Ws}]$$

نوموړې انرژي د سويز هيواد ديوه کال مصرف لپاره کفايت کوي. او يا په بل عبارت نوموړې انرژي چې ترې لاس ته راځي بس ده چې پنځه اويا کاله د نړۍ ترټولو يوه غټه جنگي بېړۍ ته شپه او ورځ حرکت ورکړي. په داسې حال کې چې ديو کيلوگرام ډبرو سکرو څخه لس کيلووات ساعته انرژي لاس ته راځي. نوموړی فرمول واضيح کوي چې انرژي او کتله ديوه او بل سره معادل دي دا داسې معنی ورکوي چې ديوه جسم کتله بل هيڅ شی نه ده بلکه د انرژي يو بل شکل دی په همدې اساس او س کولای شو چې د هر شي وزن لکه دسړي وزن، د کچالو، د غوښې، د اوږو او داسې نوروشيانو وزن د کيلوگرام په ځای د انرژي په واحد يعنې الکترون ولټ سره وښيو (يو الکترون ولټ هغه انرژي ده چې يو الکترون يې ديوه ولټ په گرندې کولو سره لاس ته راوړي). د بيلگي په ډول يو سړی چې د بدن وزن يې اتيا کيلوگرام وي تقريباً لس په طاقت د يو ديرش ميگا الکترون ولټ کنگل شوې انرژي لري. په اخير کې داسې ډول پريکړه کولای شو چې ماده په وړانگو اوبرعکس وړانگې په ماده اوړي. دبيلگي په ډول دوړانگو هغه انرژي چې دبرېښنا يوبليدونکی سل واټه گروپ يې د يوه ساعت په موده کې خپروي دلس په طاقت د منفي دولس کيلوگرام سره معادل ده.

نسبي کتله:


داينشتاين د تيوري په اساس هره يوه ساکنه کتله چې سرعت يې لوړېږي نو کتله يې هم ورسره غټېږي. په ۱۹- شکل کې په افقي محور کې دکتلې (m) اودنور سرعت (c) تناسب او په عمودي محور کې دکتلې غټيدل ښودل شوی دی. که فرض کړو چې کتله لوړترين سرعت لکه د نور سرعت ته ورسيږي نوغټوالی يې د لايتناهي خواته ځي. دا په دې مانا چې په عملي صورت سره ددې امکان نه شته چې دا پيښه منځ ته راشي. داځکه چې د دې مقصد لپاره لا





دالبرت اینشتاین نسبې تیو

یټناهي انرژي په کارده. نن ورځ د سویز هیواد په نړیواله کچه دهستی فزیک نامتو څیړنیز لابراتوار (CERN) کی چې ۲۷ کیلو متره اوږد دی په عملی توگه نوموړي تیوري په ثبوت رسیدلی ده. په دغه بې سیاله نړیوال لابراتوار کی پروتونونه تر څلورسوه گیگا الکترون ولټ پورې په یوه خطي گړندي کوونکي کې حرکتی انرژي ورکول کیږي چې په نتیجه کې د پروتون کتله د سکون کتلې په پرتله څلورسوه دیرش ځله غټیږي. تجربودا هم وښودله چې د پروتون یوه ذره دنوموړي انرژي څخه نوره اضافه انرژي نه ښی اخیستلای ځکه چې د اینشتاین لاندني فرمول له مخې څومره چې د پروتون سرعت (v) د نور سرعت (c) ته ونږدې کیږي کتله یې لا یټناهي قیمت ځانته غوره کوي.

$$M = \gamma m = \frac{m}{\sqrt{1 - \left(\frac{v}{c}\right)^2}}$$



۱۲- شکل: په افقي محور کې د اتوم یوې زرې (v) او نور سرعت (c) نسبت v/c او په عمودي محور کې د غټیدونکې M او سکون کتلې m نسبت (M/m) ترمنځ اړیکې ښودل شوې دي.



دالبرت اینشتاین نسبي تیو



دویمه برخه

عمومي نسبي تیوري

په ۱۹۱۶ کال کې عمومي نسبي تیوري خپره شوه کله چې البرت اینشتاین تقریبا دوولس کاله ورباندې بخت وو. نوموړې تیوري په رښتیا چې البرت اینشتاین په ځانګړي ډول سره تر سره کړې ده. دا ځکه چې خاصه نسبي تیوري د ډیر پخوا نه د نوروفزیک پوهانو له خوا جوته شوې وه خو هغوی یې نتیجه په صحیح توګه سره نه شوه بنودلای. همدغه البرت اینشتاین وه چې د ګڼو پخوانیو فزیک پوهانو علمي برسيرنو یا کشفیاتو نتیجې یې سرچپه کړې او په یوه نوي نظر او تیوري سره یې چمتو او بیان کړل. د نوموړي تیوري او مخ وینې وروسته له ډیرو کالونو په تجربو کې په ثبوت ورسیدلې.

خاصه نسبي تیوري یوازې په هغومقایسوي سیستمونو پورې محدوده ده چې په یوه ثابت سرعت سره سم سیخ یو بل ته مخامخ نږدې کیږي او یا دیوه بل څخه لیرې کیږي. څرنګه چې په کیهان کې یوه کتله منظم حرکت نه لري چې سم سیخ او په ثابت سرعت سره وړاندې وخوځیږي داځکه چې په هرځای کې د جاذبې قوې تراغیرې لاندې راځي نو له دې کبله خاصه نسبي تیوري نه شي استعمال کیدای. ددی لپاره چې دځمکې، لمر او ستورو او نورو جاذبه قوه هم په نظر کې نیول شوې وي نو البرت اینشتاین د عمومي نسبي تیوري مخ وینه وکړه. په عمومي نسبي تیوري کې د اېنډول شوې ده چې یوه کتله کولای شي د کیهان په هرې خوا او په هر تعجیل سره حرکت وکړي بې له دې چې کوم محدودیت ولري. اینشتاین ته دا هم ډیره زر جوته شوه چې وخت او ځای (فضا) د نیوټن (Newton) داوولسمې پېړۍ د تیوري په برخلاف یو مطلق او ثابت قیمت نه لري بلکه نسبي کمیت دی او بدلون پکې راتلای شي. د بلې خوا نوموړي په ډاګه کړه چې د نیوټن په ټول میخانیک کې ځکه نیمګړتیا لیدل کیږي چې که یوه کتله دنور په سرعت سره حرکت وکړي نو دغه قانون خپل اعتبار دلاسه ورکوي. د بیلګې په ډول د میخانیک په هکله د نیوټن معادله رانښيي چې:

د جاذبې قوه دنور په سرعت سره نه بلکه په یو لا یتنا هي سرعت سره انتقال کیږي. دا په دې مانا چې که فرضا لمر یوه ناڅاپه د منځه ولاړ شي نوبه سمدلاسه ځمکه دخپل مدار څخه وه وزي اود کیهان خواته به وشړل شي. د نیوټن د تیوري په برخلاف اینشتاین داسې اټکل وکړ چې د لمر



دورکيدو څخه وروسته اته دقيقې نوره هم ځمکه په خپل مدار کې پاتې کېږي او ګرزنده حرکت ته دوام ورکوي مخکې له دې چې دخپل مدار څخه ووزي داځکه چې درناوړانګې دنورپه سرعت سره حرکت کوي اوله دې کبله د لمر څخه ترځمکې پورې چې رارسېږي اته دقيقې وخت نيسي او بيا وروسته يې تاثير په ځمکه باندې لګېږي. اوداهم يو څرګند حقيقت دې چې دنور سرعت څخه بل هيڅ شې ګرندې نه دی. څرنکه چې اينشتاين په خپله نسبي تيوري باندې پوره باوردلود نوزيار يې ايستلو چې دحل يوه لاره ورته ولټوي. نوموړي مقصد ته در سيدلو په خاطر مجبور شه چې د جاذبې قوې اودوخت ځا (time space) تر منځ اړيکې منځ ته راولي او همدارنګه يې په خپل فکر کې يوه نظري تجربه وسنځوله چې دڅو مخ وينوپه فرضيو سره دلته پيل کېږي او د عمومي نسبي تيوري بنسټ جوړوي:

الف- الکترومقناطيسي وړانګې د يوې کتلې په چاپريال کې کېږي.



کله چې الکترومقناطيسي وړانګې لکه دنور وړانګې د کیهان يوې کتلې د بيلګې په ډول لکه لمر د جاذبې قوې په سيمه کې تيرېږي نو د نوموړې قوې داغيزي په اساس د خپل سم سيخ خط السير سمت څخه کېږي.

ب: د جګو غرونو ساعتونه د سمې او کم ارتفاع ورته ساعتونو په پرتله وروسته ځي.

ديوې کتلې د جاذبې قوه چې څومره زياته وي په هغومره کچه هلته وخت زړ نه تيرېږي او ساعتونه نسبت وفضا ته چې هلته د جاذبې قوه تقريبا صفر ده وروځي. دا په دې مانا چې يو ساعت چې څومره د يوې درندې کتلې پلازمينې ته نږدې پروت وي د هغه ورته ساعت په پرتله چې دکتلې څخه څومره په ليرې ارتفاع کې موقعيت ولري دبيلګې په ډول لکه ازاده فضا وروسته ځي يعنې سوکه ځي. ددې مخ وينې څخه داسې نتيجه اخلو چې هغه خلک چې په غرنیو او لوړو سيمو کې او سيږي دهغو خلکو په پرتله چې په هموارو او ټيټو سيمو کې او سيږي زر زړېږي. دا په دې مانا چې دپيښور خلک د پکتيا خلکو په پرتله اوږد عمر لري.


ج: په کیهان کې د جاذبې څپې شته دي

په کیهان کې د جاذبې څپې (Gravitation waves) شته دي چې دنور په سرعت سره هرلور ته خپريږي اونوموړې څپې د ډيرو درندو کتلو څخه لکه لمرکله چې زيات تعجيل ورکړشي منځ ته راځي.



۴- په کیهان کې د یوې کتلې جاذبه قوه بل هیڅ شی نه ده بلکه د فضا کوږوالی دی.

فضا تشه نه ده بلکه د ځای وخت څلورگونو ابعاد و په مرسته هرې خوا غوړیدلې ده. دا په دې مانا چې تر اوسه پورې دیوه جسم حجم چې د دریو ابعادو په مرسته ټاکل کیدلو یو څلورم بعد یو ځای کېږي چې هغه د وخت بعد څخه عبارت دی او په دې اساس د فضا وخت کمیت ورڅخه جوړېږي. څرنگه چې هره کتله درنده ده نو له دې کبله د وخت ځای په سطحه باندې زور راوړي او هلته پکې ژوره ننوځي. په د وهم شکل کې د عمومي نسبي تیوري بنسټ ښودل شوی دی. د نوموړې تیوري د پوهیدلو لپاره یو ورته بیلگه لکه درې یوه جالۍ په نظر کې نیسو. کله چې یو غونډاری شکله جسم درې په جالۍ کې کیږدو نو په رېږ کې ښکته ننوځي او یو ژور ځای ځانته غوره کوي. په فضا کې هم هر یو جسم لکه ستوري او سیاره د دوی د دروندوالي سره سم د وخت ځای-سطحه کې ننوځي او یوه ژورکنده بکې جوړوي.





(۱۳- شکل)

۱۳- شکل: عمومي نسبي تیوري په گراف کې ښودل شوی دی


بې له کتلې څخه د وخت ځای سطحه هواره ده. رڼا او یوه کتله سم سیخ مخ ته خو ځیږي خو کله چې یوه درنده کتله لکه د لمر په شان پکې پرته وي نو هلته یوه ژوره کنده پکې جوړېږي چې د دغې منحنی سطحې له کبله په ډیر لیرې واټن کې نورې کتلې د بیلگې په توګه لکه ځمکه مجبوروي چې په یوه مدار کې د لمر په شاوخوا راوڅرخي. دا ینشتاین د تیوري سره سم رڼا داسې خاصیت لري چې د یوه ځای نه بل ځای ته په لنډ ترینه او سم سیخه لاره ځان رسوي. که چیرته فضا کره نه وي نو هلته درنا وړانګې د تګ لاره یوه سمه سیخه کرشه جوړوي او که چیرته فضا

دالبرت اینشتاین نسبي تیو




کږه وي نو کیدای شي چې ددوه ټکو تر منځ لنډ ترين تړون سم سيڅ نه بلکه کورډهم کیدای شي. دنوموړې تيوري په اساس بايد چې درناورانگې کله چې د يوې غټې کتلې په شاوخوا کې تير يږي خپل سمت بدل کړي او ددغې کتلې وخوا ته کږې شي.



دالبرت اینشتاین دغه مخ وینه او تيوري په ۲۹ دمای میاشت ۱۹۱۹ع کال کې په عملي توگه په ثبوت ورسیده کله چې دلمرد تیاره کیدلو پيشه (تندر) منځ ته راغله او ټولې نړۍ په خپلو سترگو وليده. کله چې میاشت دلمر ټول مخ پټ کړي نو یوازې په دغه ډول تیاره پيښه کې داسمان ستورو موقعیت په رښتوني توگه لیدل کیدای شي. کله چې دیوه لیرې ستوري څخه رڼا دځمکې خواته راځي نو په لاره کې دلمر غټې کتلې په چاپریال کې دخپل سم سيڅ خط السیر څخه تقریبا دوه لیندې ثانیه زاویې په کچه سره کږه کیږي. اینشتاین په دې هکله داسې مخ وینه وکړه چې دستوري رڼا دسمت کوږوالي دلمردجاذبې قوې اغیزه د نیوټن دقانون سره سم نه شي کیدلای بلکه اصلي سبب یې دادی چې د فضا وخت په ژوره کنده کې لویږي کوم چې دلمر کتلې په واسطه منځ ته راځي. دهمدغې اختراع تاثیر په البرت اینشتاین په همغه شپه باندې په ټوله نړۍ کې دیوه نابغه په صفت نامتو شو. دیادولووړ خبره داهم ده چې د اینشتاین څخه دمخه هم دوه نامتو پوهانو لکه یوهالینډی فزیک پوه هنریک لورینخ اویو فرانسوی ریاضي پوه هنري پوینکارډیوې نوې او مودرن تیوري لکه نسبي تیوري او وخت ځای څلور محورو نو اړتیا اومخ وینه په گوته کړې وه. دا لا تر اوسه گونگه پاتې ده چې دنوموړو علمي اثارو تیوري ولې لمریتوب وه نه موند او ډگرته راوه نه وتل. ډیرو پوهانو ته داسوال هم مطرح کیږي چې ایا د اینشتاین طالع او بخت شه وه چې دهغوی نه تر مخه شه؟



۱۴- شکل: په ۱۹۱۶ع کال کې اینشتاین مخ وینه وکړه چې دلمرکتله دفضا وخت سطحه ژوره کوي. نو کله چې دلمر ترشا ستوري څخه رڼا مخامخ دځمکې په لور راځي نو په لاره کې ددې ژورې کندې په واسطه کږیږي.



دالبرت اینشتاین نسبي تيو





(۱۵- شکل)

۱۵- شکل: رابینې چې د لمر تر شا یو ستوري څخه نور لومړی سم سیخ وړاندې ځي خو کله چې د لمر کتلې ته ورنږدې شي خپل سمت یې تقریبا دوه لیندې ثانیه ($\Delta\theta = 2''$) په کچه سره کوږ کيږي او بیا د ځمکې خواته خو ځيږي. دورځې له خوا داسې څرگندیږي چې گڼه دغه رڼا سمه سیخه دستوري څخه راځي نو له دې کبله موږ د ځمکې څخه دستوري اصلي موقعیت نه شو لیدلای بلکه په بل ځای کې یعنې مجازي موقعیت کې وینو.

تور سوري: (Black holes)

په ۱۹۱۶ع کال کې البرت اینشتاین د عمومي نسبي تیوري په اړوند داسې منځ وینه وکړه چې په کیهان کې گڼ تور سوري شته دي چې دهغوې جاذبه قوه دومره غټه ده چې که هره کتله دهغه غاړې ته ورنږدې شي نو د تل لپاره پکې ورکيږي. په ۱۱- شکل کې د کیهان یو تور سوري بنودل شوی دی چې قطري دولس کیلومتره او کتله یې د لمر په پرتله اته واره غټه ده.

د شپږ سوه کیلومتره واټن څخه د شودې لار (کوه کشان) بنی او تور سوري کین اړخ ته لیدل کیږي. د اسمان ستوري لکه سپین ستوري ځليږي.





(۱۶- شکل)

تور سوري هغه وخت منځ ته راځي چې گڼ ستوري چې دهغوی هریوه کتله دلمر په پرتله اته واره زیاته وي په ډله ایزه توگه سره راغونډ او په یوه بل کې دومره سره ننوځي چې په نتیجه کې یې د جاذبې قوې د لوړ فشار په اساس ټوله ماده په یوه وارچوي اوهرې خوا خپریږي. په دې ترڅ کې دستوري رڼا په ملیاردونو ځله پورته ځي چې دغه ډول چاودنه دزوپر نوو (Super nova) په نامه سره یادېږي. کله چې یو ستوری د چاودنې په نتیجه کې د خپل ژوند اخري پړاوت ته ورسېږي نو په یوه تورسوري باندې بدلېږي. له دې کبله تورسوريو ته دستورو قبرهم ویل کیږي. دتورسوريو قطر او کتله دیوه او بل څخه توپیر لري. دبیلگې په ډول د شودی لار (Milky way) کې هم یو تورسوری لیدل کیږي چې کتله یې دلمر په پرتله دوه ملیونه ځله غټه ده. دتورسوريو خواص په لاندې ډول بیان کیدای شي:

- * ۱- دفضا وخت کوږوالی او یا په بل عبارت د جاذبې قوه پکې لایتناهي قیمت لري.
- * ۲- کله چې دنورو پانگې او یا بل جسم تریوه ټاکلي سرحد څخه ورنږدي شي نو سمدلاسه دتورسوري له خوا جذب کیږي او د تل لپاره پکې ورکیږي.
- * ۳- څرنگه چې په تورسوريو کې د جاذبې قوه لایتناهي ده نو له دې کبله هلته وخت هیڅ موجود نه دی. دا په دې مانا چې په تورسوريو کې وخت ځای په ځای ولاړ دی.


په نړیواله کچه د نسبي تیوري پوځي استعمال:

د سولې او جگړې په لاره کې دنسبي تیوري هراړخیزه اغیزې ددوهمې عمومي جگړې په ترڅ کې راجوتې شوې.



الف- داتوم بم تکنالوژي:

د اینشتاین د انرژي او کتلې ترمنځ معادل اړیکې په عملي ډول سره په ۱۹۳۹ ع کال کې د اوتو هان (Otto Hahn) جرمني کیمیا پوه له خوا په ثبوت ور سیده کله چې دیورانیم ۲۳۸ رادیو اکتیف ایزوټوپ هسته د یونویترون په واسطه وه ویشتل شوه او وچاودله چې په نتیجه کې دوه سپک عنصرونه بارییم او کریپتون او ځونویترونه، او د گاما وړانګې لاس ته راغلې. په ۱۲- شکل کې دیورانیم هستې د چاودنې کرڼا لاره ښودل شوی دی.





۱۲- شکل: دیورانیم هستې د چاودنې کرڼا لاره


څرنګه چې دیورانیم هسته د ۹۲ پروتونو او ۱۴۶ نیوترونو څخه جوړه ده نو تجربو وښودله چې دیورانیم هستې کتله نسبت د مجموعه نوموړو پروتونو او نیوترونو د کتلو څخه کوچنۍ ده. د کتلې دغه توپیر یا د کتلې کمښت ته د کتلې نیمګړتیا (Mass defect) هم وایي او د تړون انرژي سره یوشان ده.

د تړون انرژي: هغه انرژي ده چې په هسته کې نویترونونه او پروتونونه د یوه اوبل سره د هستوي قوتونو په مرسته یوځای کلک ساتي.

د تړون انرژي د اینشتاین د فرمول له مخې دلته د یورانیم په هسته کې د کنگل شوې انرژي په څیر اغیزه لري دا ځکه چې که دیورانیم د یوې هستې د کتلې نیمګړتیا کچه د نور د سرعت مربع سره ضرب کړو نو همدغه د تړون انرژي لاس ته راځي چې قیمت یې دوه سوه پنځه لس میگا الکترون ولټ ته رسیږي. کله چې د یورانیم هسته وچوي نو همدغه د تړون انرژي او یا په بل عبارت کنگل شوې انرژي د الکترو مقناطیسي او حرکي انرژي په ډول ازا ده کیږي. دا په دې مانا چې د نوموړې کرڼا لارې په بنسټ سرې کولای شې یو اتوم بمب یا یوه اتومي وسله جوړه کړي په دې شرط چې د یوه زنځیري تعامل په نتیجه کې په ډیره لوړه کچه لکه په



ملياردونو يورانيم هستي په يوه وخت سره وچوي نو هغه کنگل شوې انرژي ورڅخه ازاده کيږي. په ۱۳- شکل کې د اتوم بم د ځنيري هستوي تعامل کرڼلاره ښودل شوې دې چې د لومړي ځل لپاره په ۱۹۳۹ع کال کې د انريکوفرمي له خوا څخه مخ وينه وشوه.





۱۸- شکل: د اتوم بم د ځنيري هستوي تعامل کرڼلار

په نوموړې فزيکي عمليه کې د البرت اینشتاین دفرمول له مخې د يورانيم هستې زرمه برخه کتله په انرژي بدلېږي چې د دوه سوه ميگا الکترون ولټ انرژي سره سمون خوري. د البرت اینشتاین ددغې کوچنۍ معادلې په اساس نن ورځ اتوم بم، هايډروجن بم او په هستوي بټيو کې د بريښنا د توليد لپاره ورڅخه کار اخيستل کيږي. د نوموړې معادلې زور هله نړۍ ته څر گند شو چې د اگست مياشت په اتمه نيټه ۱۹۴۵ع کال دجاپان هيررو شوما په ښار باندي د کوچني هلک په نوم سره يو اتوم بم د امريکايي واکدارانو له خوا و غورځول شو او د تودوخي درجه يې په مليونو درجو د سانتيگراد ته ورسیده. د نوموړي اتوم بم د چاودنې قدرت شل ټنه ټي. ان ټي وه. يو ټي. ان ټي يا تري نيترو تولول د چاودنې موادو وا حد دی چې يو کيلو گرام ټ.ن.ټ. د څلورنيم ميگا ژول انرژي سره معادل دي.


اتوم بم وکړای شوه چې په ټوله نړۍ کې بدلون راولي خو د بشريه فکرکې يې بدلون راوستلای نه شو (البرت اینشتاین ۱۹۵۴)

ب- د هايډروجن بم تکنالوژي:

يو بل ژوندی مثال چې د البرت اینشتاین تيوري پکې ثبوت ته ورسیده د هايډروجن بم دی. د هايډروجن بم په تکنالوژي کې د اتوم بم په برخلاف د اتوم دوه سپکې هستې ديوه بل سره ويلې کيږي او په نتيجه کې ديوه نوي درانده اتوم هسته لاس ته راځي.



د هایدروجن بم د لاس ته راوستلو لپاره ګڼ کیمیاوي تعاملونه جوت شوي دي چې دهغوې څخه یې یو دلته ښیو. د بیلګې په ډول د هایدروجن اتوم د کارکولو کړنلاره داسې پیل کیږي چې که یو پروتون او یو نیوترون د انرژي په ورکولو سره دومره سره نږدې کړو چې د یوه اوبل سره ویلي شي نو په لمړي پړاو کې د درانده هایدروجن یعنی دویتریم هسته لاس ته راځي چې په ۱۴- شکل کې ښودل شوې ده.





۱۹- شکل: کله چې یو پروتون او یو نیوترون سره ویلې کړو نو د درانده هایدروجن یا دویتریم هسته لاس ته راځي

په دې ترڅ کې دوه ګاما وړانګې د نور یا فوتون په شکل ور څخه راوځي. کله چې په دوهم پړاو کې د دویتریم دوه هستې سره ویلې شي نو د تریټسیم یوه هسته، یو پروتون او څلور میګا الکترون ولټ انرژي ور څخه لاس ته راځي. په داسې حال کې چې دویتریم په هسته کې یو پروتون او یو نیوترون لري خود تریټسیم هسته د دوه نیوترونو او یو پروتون څخه جوړه ده. په دریم پړاو کې بیا دویتریم د تریټسیم سره ویلې کیږي چې په نتیجه کې د هیلیم اتوم هسته او یو نیوترون چې حرکي انرژي یې څوارلس میګا الکترون ولټ ده تر لاسه کیږي. د هایدروجن بم یوه اسانه کړنلاره د کیمیاوي معادلې په شکل دلاندې په ډول لیکو:




دویتریم + تریټسیم = هیلیم + نیوترون + ۱۷ میګا الکترون ولټ انرژي








۱۵- شکل: ۱۹۵۲ع کال کې لمړۍ هايډروجن بم د امريکايي فزيک پوهانو له خوا وازمويل شو چې د چاودنې انرژي يې د اتوم بم په پرتله تقريبا لس ځله زياته وه.

. په نوموړې کړنلاره کې د هايډروجن هستې کتله (۱۸۷۵,۷ ميگا الکترون ولټ) او د پروتون کتله (۹۳۸,۳ ميگا الکترون ولټ) او د نيوترون کتله (۹۳۹,۶ ميگا الکترون ولټ) ميگا الکترون ولټ قيمت لري څرنگه چې د درانده هايډروجن او يا په بل نامه دويټرون اتوم هسته د يو پروتون او يو نيوترون څخه جوړه ده نو سړی به داسی فکر کوي چې ګڼه که د هغوی دواړو کتلې سره يو ځای شي نو به د هايډروجن هستې کتله (۱۸۷۵,۷ ميگا الکترون ولټ) لاس ته راشي. خو په رښتيني ډول او د تجربې له مخې داسې نه ده. ځکه کله چې د پروتون او د نيوترون کتله سره جمع کړو (۹۳۸,۳+۹۳۹,۶) نو مساوي له (۱۸۷۷,۹ ميگا الکترون ولټ) سره کېږي يعنې دوه عشاريه دوه ميگا الکترون ولټ انرژي يې نسبت د هايډروجن هستې څخه زيات تېږي. دا په دې مانا چې که د هايډروجن هستې کتله د نيوترون او پروتون د جمعې په کتله وويشو (۱۸۷۵,۷ : ۱۸۷۷,۹) نو صفر عشاريه يو په سلو کې د پروتون او نيوترون د جمعې کتلې څخه کوچنۍ ده .



۲۰- د یو پروتون کتله جمع یونیوترون کتله د هایدروجن اتوم دهستې کتلې څخه درنده ده




د انرژي او کتلې د معادل اړیکې په اساس د نیوترون اود پروتون مجموعي کتلې او دغه د هایدروجن کتلې څخه زیاتۍ زرمه برخه کتله په انرژي بدلیږي او قیمت یې دوه عشریه دوه میگا الکترون ولته اندازه شوې ده. نوموړې انرژي د الکترونو مقناطیسي وړانګولکه ګاما وړانګې (فوتون) په ډول خپریږي. دا ځکه چې تجربو وښودله چې د هرې یوې ګاما وړانګې انرژي مساوي ده له یو عشریه یو میگا الکترون ولت چې په ګډه سره یې دوه عشریه دوه میگا الکترون ولت انرژي کیږي. په طبیعت کې یو بل ژوندی بیلګه چې هلته کتله په انرژي یا وړانګو بدلیږي د لمر او ستورو دننه صورت نیسي او له دې کبله رڼا خپروي او لیدل کیدای شي. دا په دې مانا چې د هایدروجن بم فزیکي او کیمیاوي کرڼلاره په طبیعي شکل سره د لمر او د ځلیدونکو ستورو په ننه کې صورت نیسي. په کیهان کې د لمر او د ستورو کتله د هایدروجن او هیلیم هستې څخه جوړې دي چې د یونایزیشن ګاز شکل لري. کله چې دوه نیوترونه او دوه پروتونه سره (ټوله کتله یې $3727,8$ میگا الکترون ولت) ویلي شي نو د هیلیم هسته یا د الفا زره چې کتله یې $3727,5$ میگا الکترون ولت ده لاس ته راځي او صفر عشریه اته په سلو کې د الفا زره کتله څخه زیاتې کتله په انرژي بدلیږي.



۲۱- شکل: کله چې د هایدروجن دوه درندې هستې (دویتریم) سره ویلې شي نو ور څخه د هیلیم هسته لاس ته راځي او دگاما وړانګې ور څخه خپرېږي


په دې کرنلاره کې د نوموړو زرو د تړون انرژي چې قیمت یې اته ویشت میگا الکترون ولټ دی ازادیږي او د ځمکې خواته د لمر وړانګې یعنې الکترو مقناطیسي وړانګو په څیر خپرېږي. په دې اساس که چیرته د درانده هایدروجن دوه هستې سره ویلې کړو نو د هیلیم اتوم هسته هم لاسته راوستلای شو. او که نوموړې کرنلاره پر مخ بوزو تر څو چې کتله یې یو کیلو گرام پورې ور سېږي نو په نتیجه کې دوه سوه ملیون کیلو واټ انرژي ازادیږي. نوموړې دهستود ویلې کیدلو فزیکي او کیمیاوي کرنلاره چې د هایدروجن بم د جوړښت طبیعي شکل لری د لمر دننه صورت نیسي د پنځه ملیاردو کالونود مخه پیل شوې ده نو له دې کبله پخپله لمر تر ټولو غټ ترین هایدروجن بم تشکیلوي چې د یو هستوي تنور ورته ویلای شو.

په ۱۹۳۲ع کال کې د مادې او ضد مادې د یوځای کیدلو یوه نامتو تجربه تر سره شوه چې په هغه کې یو ځل بیا د البرت اینشتاین د انرژي او کتلي معادل فرمول په ثبوت ورسیده. په نوموړي کال کې د کیهاني وړانګو یوه زره یعنې پوزیترون د یوه امریکایي څیړونکي له خوا په لابر اتوار کې رابر سریره (کشف) شوه. پوزیترون د الکترون یوه ضد زره ده ځکه چې د نوموړې زړې بریښنايي چارج او کتله د الکترون سره مساوي ده خو توپیر یې دادې چې د منفي چارج په ځای مثبت چارج لري. دا په دې مانا چې پوزیترون لکه یو مثبت الکترون دی. په ۱۷- شکل کې د پوزیترون او الکترون د یوځای کیدلو کرنلاره ښودل شوې ده.



(۲۲- شکل)



۲۲- شکل: یو یو زیترن او یو الکترون سره یو ځای کیږي او دمنځه ځي او په ځای یې دوه گاما وړانګې پیدا کیږي



(ماده په انرژي بدلېږي)


کله چې دغه دواړه زړې چې ورته ماده او ضد ماده ویل کیږي په ډیره کمه انرژي سره یو په بل وویشتل شي نو دغه دواړه زړې له منځه ځي او په ځای یې دوه گاما وړانګې راوځي. دا په دې مانا چې د پوزیترون او الکترون دواړو زرو ټوله کتله په انرژي بدلېږي داځکه چې تجربو وښودله چې د هرې گاما وړانګې انرژي له نیمایي میگا الکترون ولټ سره مساوي ده او د الکترون د ساکن کتلې سره یو شان ده.

دالبرت اینشتاین د نوموړې مخ وینې څخه دلمړي ځل لپاره په ۱۹۶۰ ع کال کې د طبابت په څانګه کې د ماغزو سرطان او نورو عصبي ناروغیو د تشخیص په خاطر په عملي توګه ګټه او کار واخیستل شو. په یوه ځیکلو ترون (Zyclotron) یانې ایونونو ګړندي کوونکو کې سړی کولای شي چې رادیو فارماکا عنصرونه د بیلګې په ډول فلوراتلس (F-18) چې بیالوژیکي نیمایي وخت یې یو سلولس دقیقو ته رسېږي په مصنوعي توګه جوړېږي. نوموړی عنصر رادیو اکتیف دی نو له دې کبله یو پوزیترون دخپلې هستې څخه خپروي. کله چې ناروغ ته دغه فلور رادیو فارماکا ورکړ شي نو د وینې د لارې مازغوته رسېږي او هلته د ناروغو حجرو د اتوم الکترونو سره یو ځای کیږي چې په نتیجه دوه گاما وړانګې ور څخه خپریږي. دغه گاما وړانګې د ناروغ د بدن څخه راوتلای شي او بیا د مخصوصو ډیډ کټرونو په مرسته سره اندازه کیږي.



څرنگه چې د سرطان ناروغي حجرې د روغو حجرو په پرتله زيات گلوکوز ته ضرورت لري نو له دې کبله زيات فلور (F-18) په خپل ميتاباليزم کې په کار اچوي او په نتيجه ددغو ناروغو حجرو تشخيص د يوه سينتيگرام په مرسته سره تر سره کيږي.

همدارنگه کولای شو چې نوموړې کرڼا له په سر چپه ډول هم تر سره کړو چې په ۱۸- شکل کې ښودل شوي ده.




(۲۳- شکل)

يو پزيترون + يو الکترون = د گاما يوه وړانگه + د گاما يوه وړانگه


۲۳- شکل: د گاما دوه وړانگې د يو بل سره مخامخ لگيږي او ورڅخه ماده لاس ته راځي يعنې يعنې کله چې دوه گاما وړانگې سره يو ځای کړو نو ورڅخه بيرته يو الکترون او يو پوزيترون لاس ته راځي. دغه کرڼا له دما دی د پيدايښت او نشتوالي يا د منځه تللو بيلگه شي چې هم په لمر او هم په کیهان کې تل صورت نيسي.

داسې اټکل کيږي چې د لمر په ننه کې هره ثانيه شپږ سوه ملیونه ټنه هايډروجن هستې سره ويلې کيږي او پنځه سوه پنځه نوي هليم هستې ورڅخه جوړيږي. دلته سوال دادی چې دا پنځه ملیونه ټنه هايډروجن هستې څه شوي؟ دالبرت اینشتاین د فرمول له مخې د لمر په منځ کې دغه پنځه ملیونه هايډروجن کتلې کمښت په انرژي بدليږي او د الکترومقناطیسي وړانگو، اتوم زروپه شکل هرې خواته خپريږي. ګټه اخلي.


نوموړې انرژي د لمر حرارتي وړانگو په څير ځمکې ته هم رارسيدوي. د لمر وړانگې چې عبارت له الکترومقناطیسي وړانگو څخه دی د کوچنیو زرو څخه جوړې دي او د فوتون په نامه سره هم ياديږي. تجربو وښودله چې نور په ټاکلو حالتونو کې کله د الکترومقناطیسي څپې او کله د يوې ځانګړې انرژي ذري خاصيت غوره کوي.



دالبرت اینشتاین نسبي تيو





داسې اټکل کيږي چې پنځه مليارده کاله نور به هم د لمر څخه وړانگې خپرې شي او بيا نو د لمر کتله خلاصیږي او دهغې سره سم به د ځمکې پر مخ د هر شي لپاره ژوند نا ممکنه شي. په لاندنۍ کيمياوي معادله کې ښودل شوي ده چې د لمر په ننه کې د هايډروجن هستود ويلو کيدو څخه هليم او الکترو مقناطیسي وړانگې لکه رڼا او همدارنگه انرژي، پوزيترون، گاما وړانگې او الکترون لاس ته راځي. په لمر کې د هايډروجن هسته د يوې بلې هايډروجن هستې سره څو ځله يوځای کيږي او په پایله کې د هيلیوم هسته منځ ته راځي. د نوموړي هستوي تعامل کيمياوي معادله په لاندې ډول ده.



په ورځني ژوند کې د نسبي تيوري گټور استعمال:

۱- هستوي بټۍ (Nuclear reactor): په ۱۹۴۲ع کال کې د امريکايي ساينسپوه انريکو فرمي په ابتکار سره د نړۍ لومړۍ هستوي بټۍ د بريښنا د توليد په مقصد جوړه شوه. په يوه هستوي بټۍ کې په لوړه کچه غني شوی راډيو اکتيف يورانيم دوه سوه پنځه ديرش (۲۳۵) څخه د سون موادو په ډول کار اخيستل کيږي. په يوه هستوي بټۍ کې د اتوم بم په برخلاف د گرافيت ميلو (Grafite rods) په مرسته سره يو تر کنترول لاندې ځنځيري هستوي تعامل په دوامداره توگه تر سره کيږي. نن ورځ د نړۍ ديرش په سلو کې بريښنا د اتوم انرژۍ څخه تر لاسه کيږي.



۲- دځمکي موقعیت ساتیلايت: (GPS)

د ۱۹۷۰ع کال څخه را په دې خوا په فضا کې د مصنوعي ساتیلايت په سیستم کې د نسبي تیوري څخه ګټه اخیستل کیږي. که څه هم په لومړي وخت کې نوموړی سیستم یوازې د پوځي موخې لپاره په کار اچول کیده د بیلګې په ډول په ۱۹۹۱ع کال کې د خلیج په جګړه کې دورک شوو پوځیانو او د ماینونود پیدا کولو لپاره ټاکل شوې وه خو بیا وروسته د اقتصادي ګټې د لاس ته راوستلو په موخه په ملکي برخه کې هم ور څخه کار اخیستل پیل شوه. د بیلګې په ډول:



د فضا څخه دځمکې توتود تکتونیک حرکت ځای را بر سیره کول

په ډاګونو کې دورک شوو عسکرو پیدا کول.

د ځمکې پرمخ دیوه ځای، تعمیر، الوتکو موټرو او سرکونو پیدا کول چې د جی پی اس سیستم په مرسته نن ورځ تقریبا په یو سانتي متر سره دقیق ټاکل کیدای شي. د بیلګې په ډول که یو ساتیلايت څوارلس زره کیلو متره په ساعت کې د ځمکې په شاوخوا را څرخي نو دالبرت اینشتاین د خاصی تیوري په اساس دهغه ځای ساعتونه وروځي او هلته ورځ د ځمکې په پرتله اوه په زرمه برخه د یوې ثانیې اوږده ده. څرنگه چې دغه ساتیلايت لوړه ارتفاع لري نو د ځمکې جاذبې قوه هم ورباندې کمه ده. د عامې نسبي تیوري له مخې هغه ځای کې چې د ځمکې د جاذبې قوه کمه وي نو هلته ساعتونه دځمکې د سطحې په پرتله ګرځي ځي نو له دې کبله په ساتیلايت کې دورځي موده د یوې ثانیې پنځه څلوېښت په زرمه برخه لنډه کیږي. که چیرته د نسبي تیوري دغه سمون په نظر کې وه نه نیول شي نو په یوه ورځ کې یوولس کیلومتره دځمکې پرمخ یوه نښه (Target) غلطه ښودل کیږي.

۵- په ټولنیزو علومو باندې د البرت اینشتاین د نسبي تیوري اغیزې:

د فزیک په هکله د اینشتاین انقلابي علمي کارونو په نړیواله کچه نه یوازې په طبیعي علومو بلکه په ټولنیزو علومو په تیره بیا سیاسي، فرهنګي او ادب پوهانو هم اغیزه وکړه. د بیلګې په توګه په هسپانیه کې د پابلو پیکاسو (Picasso) دیوه نوي هنر درسم کولو کړنلارې په هکله، په اطریش هیواد کې ارواح پوه زیګمنډ فروید (Freud) د غیر شعوري پوهې په



دالبرت اینشتاین نسبي تیو

هکله، په جرمني کې فرانچ کافکا (Kafka) دادبیاتو دیوې نوي طریقي په هکله نامتو او انقلابي اثرونه ولیکل.

لکه دافغان نامتو شاعر او فیلسوف رحمان بابا په خیر پخپله البرت اینشتاین هم د موزیک سره خورا ډیره مینه درلوده او کله به چې په موزیک کې غرق شو نو به یی وویل:


اوس په شعوري ډول سره پوهیږم چی خدای په اسمان کې شته دی. اینشتاین ډیرتوقی او خوښ طبیعته فزیک پوه وه. د بیلګې په ډول ویل کیږي ې چې یوه ورځ کوم ځوان هلک د اینشتاین څخه و پوښتل چې هغه ته نسبي تیوري بې له ریاضي څخه په اسانه ډول بیان کړي. اینشتاین ورته وویل:

*** که چیرته دوه ساعته ته دیوې بنا یسته انجلی په څنګ کې کښینې نوبه داسې فکر کوي چې یوه دقیقه تیره شوه خو که چیرته یوه دقیقه په توده بخاری باندې کشینې داسې به فکر کوي چې دوه ساعته تیر شوه. دا د نسبي تیوري فلسفه ده.**


ویل کېږی چې اینشتاین په ۱۹۵۵ع کال کې څو میاشتی دمرګ دمخه د اف بی ای (FBI) له خوا په دې تورن شوې وه چې روسي کمونستانو ته یې د هایډروجن بم تکنالوژي په پټه ور کړې ده. خو دهغه مرګ دغه موضوع پخپله حل کړه. ددوهم نړیوال جګړې څخه وروسته البرت اینشتاین ډیر خفه وه چې امریکایي واکدارانوددې پرځای چې په جرمني باندې اتوم بم وکاروي په جاپان باندی یې استعمال کړ. همدارنګه یې خپل وجدان او نړی ته د اتوم بم د تیوري د مؤسس په صفت ځان مسئول ګڼلو. همدا سبب وه چې البرت اینشتاین په اخیر کې د هستوي وسلې د بندیز لپاره ډیرې هلې ځلې وکړې خو چا یې خبره نه منله. په دې اړوند نوموړي لاندې یوه خبره کړې ده:

که (زه اوس پوه شوم چې دوه شیان لایتناهي دي. لمړی کیهان اودوهم د انسان بې عقلي. خو داچې کیهان به په رښتیا سره لایتناهي وی پوره متیقن نه یم).

البرت اینشتاین د مرګ په وخت کې دا وصیت وکړ چې ګڼه دهغه لپاره قبر ضرور نه دې دا ځکه چې زه په نړی کې هیڅ ځای او وطن نه لرم. د بیلګې په ډول پلارمې په ایتالیا، زامن مې په سویز هیواد او مور مې په المان کې خښه ده. چې داسې نصیب زما مل وي نو قبر ته څه ضرورت دی. همغه وو چې د البرت اینشتاین مړی یې وسوځولو اود هغه د وصیت سره سم یې هیره په هوا کې هر لور ته و شیندله.




دالبرت اینشتاین نسبي تیو



۶- البرت اینشتاین او مذهب:



اینشتاین پخپل یهودي مذهب دومره کلک ولاړنه وه خو په یو شکل یې د یوه داسې خدای څخه خبرې کولې چې د ټول بشر او کایناتو او رب العالمین وه. نوموړی ویل چې هره یوه پوهه لکه طبیعي علم او ټولنیز علم بې له مذهب داسې څرگندیږي لکه دیوه سړی غړي چی شل وي او برعکس یو مذهب بې له طبیعي علم څخه داسې ښکاري لکه چې سړی پوند وي. اینشتاین په خپل خدای عقیده درلوده او ویل یې چې د طبیعت قانونونه ښکاره او څرگند مخ تر مخه ټاکل شويدي او توکلي یا احتمالي شکل نه لري. ځکه چې د طبیعت قانونونه د خدای قانونونه دي او خدای تعالی هیڅ کله د لو بویه شیانو لکه مردکئ ، بیدئ، قطعه بازي او مکعب ډوله شیانو لوبی نه کوي چې ایا یوه پیښه به کله، چیرته او د چا له خوا وشي.

دا تراوسه نه ده څرگنده چې اینشتاین د قران شریف څخه په کومه کچه دخپلې نسبي تیوري (Special Relativity Theory) په هکله گټه را پورته کړې ده. خو دقران شریف په ۲۴ سوره النور او ۳۵ آیات شریف کې د طبیعي علومو دیوه قانون په هکله چې د نوري رڼا په اړوند نازل شوی دی داسی لارښوونه کوي.



ژباړه : دزیتون ونې تېل چې رڼا وکړي له خپله ځانه له ډېرې صفایي او که څه هم نه وي رسېدلی دغو تیلو ته اوړ د ډیوې بلکه یوازې رڼا پررڼا د صافو تیلونو لاره ښيي الله نور خپل ته.....

تفسیر: پخپله تېل دیوې مادې د خواصو مایع شکل دي. نو کله چې یوه ماده لکه تېل ډیر سوچه شي او یا لکه یورانیم د وه سوه پنځه ډیر غني او سوچه شي او بیا نوموړې کتله دنور ضرب نوریانې دنور سرعت په مربع سره ضرب شي نو انرژي په شکل درڼا سره ورڅخه لاس ته راځي.



دالبرت اینشتاین نسبی تیو

کله چې دقران عظیم شان پورتنی آیت شریف دیوې معادلې په توګه ولیکو او بیا یې دالبرت اینشتاین دمعادلې سره پرتله کړو نو لرو چې:

دقرآن شریف لارښونه: (دزیتون ونې تېل ضرب نور پر نور) = انرژي

نوموړې معادله په لاندې ډول هم لیکلای شو:

نور ضرب نور = انرژي تقسیم پر تیلو کتله


کله چې د اینشتاین دکتلې m او انرژي E معادلې چپه خوا په کتله وویشو نو ښی خوا ته یی یوازې د نور سرعت c په مربع سره c^2 پاتی کیږي.

$$\frac{E}{m} = c^2$$


په داسې حال کی چې دقران شریف په پاس آیت شریف کې هم په څرګنده توګه همدغه معادله شته ده چې یوزرو څلور سوه کاله پخوانزل شوې ده. دا ځکه چې نور په نور ($c \times c$) داسې معنی لري چې نور ضرب د نور چې د اینشتاین د فرمول سره سمون خوري او نوموړي سل کاله پخوا مخ وینه کړې وه.

د هستې فزیک بنسټیزقانونونه (Fundamental laws of Nuclear Physics)

د هرې هستوې معادلې دباورګتېلو په موخه نړیوال ټول یوهان په دې کې سره په یوه خوله دي چې د فزیک دری نامتو طبیعي قانونه لکه دکتلې دساتلو قانون، د انرژي دساتلو قانون او دچارجونودساتلو قانون تر ازموینې او څیړنې لاندې ونیسي او بیا ورسته دطبع سم او یا نسیم قانون پریکړه ورباندې وکړي. د بېلګې په ډول کله چې د یورانیم دوه سوه پنځه دیرش هسته U^{235} یو نویترون جذب کړي نو هستوي معادله یې په لاندې ډول لیکلای شو





دالبرت اینشتاین نسبی تیو



که څه هم په پورتنۍ معادله کې د بني اړخ او د کینې اړخ د کتلې شمیره (د پروتونو او نویترونو مجموعي شمیر = نوکلیدون شمیره) سره یوشان دی یانې $(235 + 1 = 3 + 144 + 89 = 236)$ دی نو دلته په زړه پورې اود حیرانتیا وړ پوښتنه پیداکېږي چې په نوموړي هستوي تعامل کې د پیداشو ذرو حرکي انرژي چې د پاس معادلې په شي اړخ کې لیکل شوې ده یانې وروستی برخه (Therm) چې لږ څه دوه سوه میگا الکترون ولټ قېت لری $(\text{Energy} = 198\text{ MeV})$ د کومه ځایه راځي چې نوموړې ذرې هرې خواته خپروي ؟ دا ځکه چې په پورتنۍ معادله کې دشي اړخ د ټولونویو پیداشو ذرو یانې د دریو نویترونو ، کریپتون او باریم هستې د کتلو مجموعه د چپ اړخ یانې دیورانیم دوه سوه پنځه دیرش هستې بشپړ کتلې او د یو نویترون د مجموعي کتلې څخه لږ څه زیاته ده . دا په دې مانا چې که څه هم دهستوي تعامل په نوموړي معادله کې د چارجونو د ساتلو قانون (Charge conservation) خوندي ساتل شوي خو د کتلې د بقا قانون یا ساتنې قانون (Mass conservation) ټپي شوی او یا په بل عبارت نه دې ساتل شوی. د کتلې د ساتنې قانون په ډاگه کوي چې په یوه کیمیاوي تعامل کې د برخه اخیستونکو مرکباتو او نوکلیدونو کتله د معادلې په هراړخ کې ثابت پاتې کېږي. د کتلې د ساتلو قانون هغه وخت بیرته رښتونی قیمت او اعتبار پیدا کوي کله چې دالبرت اینشتاین د کتلې او انرژي د معادل اړیکې معادله په کار واچول شي . دا په دې مانا چې که په پاسنۍ معادله کې د حرکي انرژي برخه په کتله واړوو او بیا یې بیه (قیمت) د چپ اړخ سره جمع کړو نو د بني اړخ او د چپ اړخ کتلو مجموعه بیرته دیوه او بل سره یوشان کېږي. د هستې کتلې نوموړې کمښت یا نیمگړتیا ته تنقیص کتله (نقص کتله) هم ویلای شو.

د کتلې کمښت یا د کتلې نیمگړتیا (Mass defect)

نن ورځ ډیرو هستوي څیړنو او دقیقو تجربو دا په ډاگه کړې ده چې د هر یوه اتوم ځانگړې کتله د ددغې اتوم د نوکلیدونو د مجموعي کتلې په پرتله کوچنې ده . د بېلگې په ډول که چیرته د تجربې په لوموړي پړاو کې دهلیم اتوم ځانگړې کتله دیوه کتلې شپېکیرومېتر (Mass spectrometer) په مرسته سره وزن (وتلو) کړو او بیا د تجربې په دوهم پړاو کې د د نوموړي اتوم د هستې د دوه پروتونو او دوه نویترونو کتلې په ځانگړي ډول یانې هر یو نوکلیدون ځان



ځان ته وزن کړو نو داسې پایله لري چې دهلیم اتوم کتله د الکترونو د کتلې په نظر کې نیولو برسيره بیا هم د پروتونو او نويټرونو د مجموعې کتلې څخه کم قیمت لري. د هلیم هستې د کتلې او دهغې د پروتونو او نويټرونو د مجموعې کتلې توپیر ته د کتلې نیمگرتیا او یا د کتلې کمښت Δm ویل کیږي. په لاندني جدول کې د کتلې نیمگرتیا Δm د هلیم هستې لپاره محاسبه کوو چې دلاندې معادلې څخه لاس ته راځي.

$$M_{\text{He}} = \text{Neutron} + \text{Neutron} + \text{Proton} + \text{Proton}$$



دهلیم هستې کتله = یو پروتون کتله + یو پروتون کتله + یو نويټرون کتله + یو نويټرون کتله

$$\Delta M = 2m_p + 2m_n - M_{\text{He}}$$

$$\Delta M = [Z(m_p + m_e) + (A-Z)m_n] - M_{\text{He}}$$

په نوموړې معادله کې دهلیم اتوم کتله په M_{He} د نويټرون کتله په m_n ، د الکترون کتله په m_e ، د پروتون کتله په m_p ، د کتلې شمیره په A او د چارج شمیره په Z سره ښیو. د کتلې نیمگرتیا Δm چې د اتومي کتلې په واحد سره ښودل کیږي (Atomare Mass Units)

د نويټرون کتله	$m_n = 1,008665012 \text{ u}$
د پروتون کتله	$m_p = 1,007276470 \text{ u}$
د الکترون کتله	$m_e = 0,000548 \text{ 580 u}$
دهلیم اتوم کتله	$M_{\text{He}} = 4,002604 \text{ u}$
کله په ځانگړي توگه د دوه نويټرونو او دوه پروتونو کتلې سره جمع کړو نو نو دهلیم هستې m_{He} کتله لاسته راځي او ساوي ده له:	$M_{\text{nucl}} = 2m_p + 2m_n = 4,031882 \text{ u}$ $2(1,007276470 \text{ u}) + 2(1,008665012 \text{ u})$
کله چې ددو پروتونو او ددو نويټرونو کتله دهلیم اتوم د کتلې څخه منفي کړو نو د کتلې توپیر ته یې د کتلې نیمگرتیا ویل کیږي او مساوي ده له: ΔM	$\Delta M = 4,002604 \text{ u} - 4,031882 \text{ u}$ $\Delta M = 0,030376 \text{ u}$ $\Delta M = 2m_p + 2m_n - M_{\text{He}}$



کله چې دکتلی نیمګړتیا دنور سرعت په مربع سره ضرب کړونوداینشتاین دفرمول سره سم انرژي لاس ته راځي ($E = mc^2$)	$\Delta M \times c^2 = 0,030376 \text{ u} \times c^2$ $\Delta M = 0,030376 \times 91 \text{ MeV}$ $\Delta M \times c^2 = 28,3 \text{ MeV}$
دهیلیم هستی په چاودنه کې دکتلی نیمګړتیا شمیره په واحد دمېگاالکترونولټ	$\Delta M \times c^2 = 28,3 \text{ MeV}$

پایله: دهیلیم اتوم په هسته کې دوه نویترونونه او دوه پروتونونه دهستوي قوي داغیزې په واسطه دیوه او بل سره کلک تړلي دي. دداسو یوځای تړل شوو نوکلیونو یا په بل عبارت دهیلیم هستې کتله مساوي ده له: ($M_{\text{He}} = 4,002604 \text{ u}$) که او س دهر یو نویترون او پروتون کتله په ځانګړي توګه سره جمع کړوپه داسې حال کې چې نوموړې نوکلیونونه یا ذرې دیوه بل سره تړلي نه وي او ازادوي نو مجموعي کتله یې مساوي ده له:

$$4,031882 \text{ u} = \text{دوو نویترون کتله} + \text{دوو پروتون کتله}$$



$$2(1,007276470 \text{ u}) + 2(1,008665012 \text{ u}) = 4,031882 \text{ u}$$

دا په دې مانا چې دازادو نوکلیونو کتله د یوځای شوو نوکلیونو په پرتله لکه چې د هلیم هستې ورڅخه جوړه ده چې دوه پروتونه او دوه نویترون لري په $0,030376 \text{ u}$ اندازه لوړ قیمت لري. دکتلی نوموړي توپیر یا کمښت کولای شو چې دالبرت این شتاین دفرمول په مرسته په ارژي واپوو. کله چې د اتوم کتلی واحد 1 u د نور سرعت c (درې سوه زره کیلومتره په ثانیه کی $c =$) په مربع سره c^2 ضرب کړونود البرت اینشتاین دفرمول سره سم لاندنۍ انرژي لاس ته راځي. ($E = mc^2$)

$$1 \text{ u} \times c^2 = 1,661 \times 10^{-27} \text{ kg} \times (3 \times 10^8 \text{ m/s})^2 = 931 \text{ MeV}$$

نود هلیم اتوم دچاودنې په کړنلاره کې دکتلی کمښت یا تنقیص انرژي په لادې ډول لاس ته راځي.

$$28,3 \text{ MeV} = c^2 \times 0,030376 \text{ u}$$





په لاندني جدول کې د ځينو هستوي ذرو کتله دالبرت اینشتاین د جادوگرۍ فرمول په بنسټ په انرژي اړول شوې ده.


د هستوي ذرې نوم	د سکون کتله په واحد د کیلوگرام $m_0(\text{kg})$	د سکون انرژي په واحد د مېگا الکترون ولټ لاس ته راځي کله چې د سکون کتله د نور سرعت په مربع سره ضرب کړو یانې $E_0(\text{MeV}) \times c^2$
الکترون	$0,910 \times 10^{-27}$	0,5110
پروتون	$1,6726485 \times 10^{-27}$	938,2796
نویترون	$1,6749543 \times 10^{-27}$	939,5713
د الفا ذره یا وړانګه	$6,644 \times 10^{-27}$	3727,2

دهستې تړون انرژي (Nuclear binding energy= $B = \Delta mc^2$)

د اتوم په هسته کې نویترونونه او پروتونونه دهستوي قواوو په واسطه د یوه بل سره کلک تړلي دي. که وغواړو چې د اتوم هستې څخه یو نویترون او یا پروتون دهستوي قواو د جاذبې څخه بیخي ازاد کړو نو یوه ټاکلې انرژي ورته په کار ده. ټوله هغه انرژي چې د یوه اتوم هستې د ټوټوټې کولو او د هغې څخه د نوکلیونو لکه پروتون او نویترون دیلولو لپاره په کار ده د تړون انرژي په نامه سره یادېږي. دهستې تړون انرژي B قیمت د کتلې کمښت Δm او د نور سرعت c د مربع حاصل ضرب څخه لاس ته راځي ($B = \Delta mc^2$). دا په دې مانا چې دهستې تړون انرژي هغې انرژي ته ویل کېږي چې دهستې څخه د یو پروتون او یا نویترون د را ایستلو او یا ازادولو لپاره په کار ده. په شکل کې د تړون انرژي پریوه نوکلیون د کتلې شمیر A په تابع سره ښودل شوی دی. هغه انرژي چې دهستود چاودنې (Fission) او همدارنګه د هستود و بلې کېدنې (Fusion) په کرڼاره کې ازاده کېږي اصلي بنسټ یې همدغه دهستې تړون انرژي جوړوي. کله چې یو پروتون او یو نویترون دومره سره یوځای کړو چې د یوه اوبل سره بیخي وېلې شي او یوه هسته ورڅخه جوړه شي د بېلګې په ډول لکه دویتریم (Deuterium= D) نو په دې کرڼاره کې د کتلې کمښت ΔM منځ ته راځي. کله چې د کتلې کمښت د نور سرعت په مربع سره ضرب کړو نو دهستې تړون انرژي لاسته راځي. د شکل څخه



څرگنديږي چې هغه عنصرونه چې د کتلې شميره يې د پنځوڅخه پورته ده د ترون انرژي يې د يوه پروتون او يا يو نو يترون لپاره لږ څه اته ميگا الکترون ولټ (8 MeV) قيمت لري. څرنگه چې د دراندو هستو د بيلگي په ډول لکه ديورانيوم هستې د يوه نو کليون ترون انرژي د منځنيو کتلو شمير دهستو د يوه نو کليون ترون انرژي په پرتله لږ څه منفي قيمت لري نو کله چې د يورانيوم يوه هسته وچوي او په پايله کې د منځنيو کتلو شمير دوه هستې منځ ته رانښتي نو د ترون انرژي ورڅخه ازاده کيږي. همدارنگه د سپکو هستو لکه د هايډروجن اتوم دوه ايزوټوپو د ويتريم او تريسيم ($\text{Tritium} = \text{T} = {}_1\text{H}^3$) د ترون انرژي د هيليم هستې په پرتله ډير لږ منفي قيمت لري نو همدا سبب دې چې د د ويتريم ($\text{Deuterium} = \text{D} = {}_1\text{H}^2$) او تريسيم د ويلې کېدلو په کړنلاره کې انرژي ازاده کيږي چې هستوي معادله يې په لاندې ډول سره ده.



د هيليم هستې ترون B انرژي مساوي ده له دکتلې کمښت Δm ضرب د نور سرعت په مربع

$\text{Nuclear binding energy} = \Delta m \times c^2$
$\{ [Z(m_p + m_e) + (A-Z)m_n] - M_{\text{He}} \} \times c^2 = B = \Delta m c^2$
$\Delta m c^2 = \text{Nuclear binding energy} = Zm_p c^2 + (A-Z)m_n c^2 - M_{\text{He}} c^2$

بېلگي: د ويترون (Deuteron) چې د دويتريم اتوم هسته تشکيلوي غواړو چې د د ترون انرژي يې محاسبه کړو. د ويترون د يوه پروتون او يوه نويترون څخه جوړ دی او پخپله دويتريم د هايډروجن اتوم يو ازوټوپ دې.



$$m_{\text{proton}} = 1,007276 \text{ u}$$

د پروتون کتله

$$m_{\text{neutron}} = 1,008665 \text{ u}$$

د هويترون کتله

دالبرت اینشتاین نسبتي تيو



د پروتون کتله جمع د نويټرون کتله مساوي ده له:

$$2,015941 \text{ u} = 1,007276 + 1,008665 = m_{\text{proton}} + m_{\text{neutron}}$$

په داسې حال کې چې د دویترون هستې کتله مساوي ده: Atomic mass $H^2 = 2,013553 \text{ u}$

د کتلې توپیر یې مساوي دی $\Delta M = 2,015941 - 2,013553 = 0,002388 \text{ u}$

څرنگه چې دانرژي او کتلې د بدلون اړیکې مساوي دي په: $931,494 \text{ MeV/u}$
نو د دویترون د تړون انرژي په لاندې ول لاس ته راځي:

$$\text{Nuclear binding energy} = \Delta m c^2$$

$$\Delta m c^2 = 0,00238 \text{ u} \times 931,494 \text{ MeV/u} = 2,224 \text{ MeV}$$


پايله: د تړون انرژي د ټولې هستې انرژي صفر عشریه یو په سلو کې تشکیلوي

یادونه: کله چې د اټوم کتلې واحد 1 u په انرژي اړو نو لرو چې:


$$1 \text{ u} = 1,66054 \times 10^{-27} \text{ kg} = 931,494 \text{ MeV}/c^2$$

د نور سرعت په فضا کې مساوي دی $c = 3 \times 10^8 \text{ m/s}$


هغه عنصرونه چې داوسپنې (Fe) څخه درانده دي دهستوي چاودنې (Fission) په کرنلاره سره او هغه عنصرونه چې داوسپنې څخه سپک دي د هستې ویلې کیدلو فوژيون فیزيون (Fussion) په بنسټ انرژي تر لاسه کیدلای شي. د تړون انرژي گراف د پیل برخې څخه څرگندېږي چې نوموړې انرژي د کتلې شمیر په زیاتیدو سره پورته ځي ترڅو چې د گراف څوکې یانې داوسپنې عنصر ته ورسیږي. دا په دې مانا چې که د بېلگې په ډول کله چې د هایدروجن ایزوټوپ دوو سپک عنصرونه لکه تریسیم او دویتريم هستې د یوه بل سره ویلي شو نو یوه نوې هسته یانې هیلیم هسته منځ ته راځي. هغه هستوي انرژي چې په نوموړې کرنلاره یانې فوژيون (ویلې کیدنه) تر لاسه کیږي لږ څه اوولس میگا الکترون ولټ څخه هم اوړي. په داسې حال کې چې د تړون انرژي گراف منځنۍ برخې نوکلیونونه لکه داوسپنې عنصر هسته چې دلږ څه نهو مېگا الکترون ولټ (8,8 MEV) د یوه بل سره ډیر کلک تړلي دي اولږ





دالبرت اینشتاین نسبي تيو



هستوي انرژي ورڅخه لاس ته راځي. دبلې خوا د تړون انرژي گراف بنې اړخ يانې داوسپنې دکتلي شمير څخه وروسته ($A=56$) بيرته راټيټيږي ترڅو چې ددراندو عنصر وکتلي شمير لکه يورانيم ($A=238$) ته ورسېږي. د تړون انرژي گراف شئ اړخ په ډاگه کوي چې که يوه درنده هسته لکه يورانيم دوه سوه اته دېرش، پلوتونيم او يا يورانيم دوه سوه پنځه دېرش وچوي (فيزيون) نو دوه منځنۍ درندې هستې چې دکتلي شمير يې لږ څه يو سلو اتلس دې منځ ته راځي. دا په دې مانا چې ددرندو هستود چاودنې څخه هم هستوي انرژي ازاده کېږي.



شکل: دهستې تړون انرژي پريو نوکليون B/A دکتلي شمير A په تابع سره ښودل کېږي. د تړون انرژي گراف بنې اړخ د دراندو هستو دچاودنې (فيزيون) په کړنلاره کې هستوي انرژي ازاده کېږي. همدارنگه د تړون انرژي په کيڼ اړخ کې دسپکو هستودويلې کېدلو (فوزيون) په کړنلاره کې هم هستوي انرژي ترلاسه کېږي.



The immense power of atomic bomb changed the whole world
But not the mode of humans thinking

(Albert Einstein 1954)





ژباړه:


د اتوم بم بې ساري قدرت وکړای شوه چې په ټوله نړۍ کې بدلون راولي
خو د انسان د فکر په تگلاره کې يې بدلون راوستلای نه شو
(البرت اینشتاین ۱۹۵۴ م کال)

۹- اخځونه

1. H.Fritsch, Eine Formel verändert die Wel ; Piper Verlag GmbH Münden , 2003,Germany
2. JRCunningham, The Physics of Radiology, Charles Thomas Publischer, 1983 USA
3. http://de.wikipedia.org/wiki/Little_Boy
4. http://de.wikipedia.org/wiki/Little_Boy
5. Thomas Bührke : Einführung in die Relativitätstheorie 2005
6. Harald Fritsch: Eine Formel verändert die Welt 2003


دالبرت اينشتاين نسبي تيو







53

دالبرت اینشتاین نسبی تیو



دالبرت اینشتاین نسبی تیو



Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English